
ଯାହାଙ୍କ କରୁଣାରୁ ମୁଁ ଲେଖନୀ ଗଳନା କରିଛି 
ସେହି ମୋର ଟୂରୁଦେବ ପରମାରାଧ୍ଷ 
ଶ୍ରୀମା ଶ୍ରୀଅରବିନ୍ଦଙ୍କ ଚରଣ କମଳରେ ଏହି ବହିଟିକୁ 
ସମର୍ପଣ କରି ଯାହାଙ୍କ ପ୍ରେରଣାରୁ ଲେଖାଲେଖମରେ 
ଛାତ୍ରଜୀବନରୁ ଆଗେଇ ଯାଇଛି ସେହି ମୋର ବୋଉ 
ଶ୍ରୀମତୀ ମନୋରମା ଦେବୀଙ୍କ ହାତରେ ଅର୍ପଣ କଲି । 

ସମାଲୋଚନା 


ରାଜକବି ଧନଞ୍ଜୟ ଭଞ୍ଜଙ୍କ କୃତି ଓ କୃତିତ୍ସ 
ସମୀକ୍ଷା ସୌରଭ 

ସାହିତ୍ୟ ଚିନ୍ତନ 

ସମୀକ୍ଷା ସ୍ତବକ 

ଆମ ସଂସ୍କୃତି : ଆମ ଜୀବନ 

ସମୀକ୍ଷା ପ୍ରବାହ 

ପ୍ରବନ୍ଧ ଓ ପ୍ରାବନ୍ଧିକ 

ସାମାନ୍ୟ ସୂଚନା 

ଶ୍ରୀଅରବିନ୍ଦଙ୍କ ସାବିତ୍ରୀ ସମ୍ବନ୍ଧେ 


. ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ଗୀତି କବିତା ଓ ଆଧୁନିକ କବିତା 


ଧୃପବାସ 
ନବଚେତନା 
ମାଟିମହକ 
ଆରାଧନା 
ପ୍ରତିଧ୍ବନି 
କାଲି ସକାଳର ସୂର୍ଯ୍ୟ (ଆଧୁନିକ କବିତା) 
ବନମାଳା 
ଭକ୍ତି ଶତକ 
ସଂକଳନ 


ସେମାନଙ୍କ ଆମତ୍ମଲିପି ୬. ଅନୁବାଦର ବର୍ଣ୍ଣବିଭା 
ମାତୃକଥାମୃତ ୭. ସଟଙ୍ଗୀତମାଳା ( ଧନଞ୍ଜୟ ଭଂଜ ଓ 
ଶ୍ରୀଅରବିନ୍ଦଙ୍କ ସାବିତ୍ରୀ ଉପାଖ୍ୟାନ ଉପେନ୍ଦ୍ରଭଂଜଙ୍କ ସଂଗୀତ ) 
ସର୍ବାଙ୍ଗୀଣ ଶିକ୍ଷା ଓ ଜୀବନ ୮. ଶ୍ରୀଅରବିନ୍ଦ କଥାମୂୃତ 

ସାହିତ୍ୟ ସମ୍ପଦ 

ସୀମାରେଖା 
ଶୁଭସ୍ତି 
ରଙ୍ଗମାଟି 
ଲାଜୁଆ ସକାଳ 
ଅରୁଣିମା 
ସପନପୁରୀ 
ବାଉଳା ଗୀତି 
କାଚ ଫରୁଆ 
ରୋମନ୍ତୁନ 
ମାହେନ୍ଦ୍ର ବେଳା 
ସ୍ତିବୀଣା 
କୁଆଁତାରା 

କାଲି ଓ ଆଜି 
ଅବତରଣ 
ଆଶାଦୀପ 
ବସୁନ୍ଧରା 

ନଦୀ 

ଜୀବନ 

ନୂଆ ପୁରୁଣା 
ଅଭିଷେକ 
ମଧୁବନ 
ବନମଇନା 
ଘାଟ ମୁକୁଳା ନାଆ 
କଣ୍ଳଟାର ଆକାଶ 
ଅଭିମାନ 
କାଶତଣ୍ଡୀ 
ଅନୁଚିନ୍ତା 
ତଥାପି 
ଭଲଲାଗେ 
ଲାଜକୂଳି ଲତା 
ଲାବଣ୍ୟ ରେଖା 
ନୁୂଆଗୀତ 
ଅନୁରାଗ 

ଗରୁ ଚରଣା 
ବଉଦ ଡଙ୍ଗା 

ନୂଆଦିନ 

ଶିଶିର ବିନ୍ଦୁ 
ଫଗୁଣ ଆସିବ ବୋଲି 
ରମ୍ୟରେଖା 

ବାସକଳସ 
ମଧୁଜ୍ୟୋସ୍ମା 
ନୀରବତା 

ନଇ ବହିଯାଏ 
ବିରହ ବଇଁଶୀ 
ଛାଇ ଆଲୁଅ 
ଜହଲରାତି 
ମଲାଟ 

ପ୍ରାକ୍‌କଥନ 


ବିନ୍ଦୁରେ ସିନ୍ଧୁ ଦର୍ଶନର କ୍ଷମତା ହିଁ ଗୀତିକବିତାର ସାର୍ଥକତା | ଗୀତିମୟତା ଓ କବିତ୍ଵର 
ସମନ୍ବିତ ବର୍ଣ୍ଣବିଭାରେ ସମୁଜ୍ଵଳ ଗୀତିକବିତାର ପ୍ରଭାବ ଓ ପ୍ରତିଷ୍ଠା ସୁଦୂରପ୍ରସାରୀ | ସଂକ୍ଷିପ୍ତତା, 
ସରଳତା, ସ୍ଵତଃସୂର୍ଭତା, ଆବେଗଧର୍ମିତା ସହିତ ଏକ ମୁଖୀନତା ଏହାର ମୌଳିକତା । 
ଯଥାଯୋଗ୍ୟ ଶବ୍ଦର ଶଯ୍ୟାରେ ଭାବର ପ୍ରବାହ ଯୋଗୁଁ ଗୀତିକବିତା ହୋଇଥାଏ ସୁଖପାଠ୍ୟ ଓ 
ଅନୁଭବ୍ୟ । ସଂପ୍ରତି ଏହି ସାହିତ୍ୟିକ ବିଭବର ଚଲାପଥ ପ୍ରଶସ୍ତ ଓ ପରିବ୍ୟାପ୍ତ ହେବାରେ 
ଲାଗିଛି । ଏହାର ଭବିଷ୍ୟତ ଯେ ଉନ୍ନ୍ଳ ଏଥରେ ଦ୍ବିମତ ନାହିଁ 

ଏହା ପୂର୍ବରୁ ମୋର ଗୀତିକବିତା ପୁସ୍ତକ କେତେଗୋଟି ପ୍ରକାଶିତ ହୋଇଛି | ସେଗୁଡ଼ିକ 
ପାଠକୀୟ ଆଦୃତିଲାଭ କରିଛି । ତନ୍ମଧ୍ୟରେ ‘ଧୂପବାସ”, ‘ ଆରାଧନା”, “ବନମାଳା', 
‘ ନବଚେତନା! , “ମାଟିମହକ! , ' ଭକ୍ତିଶତକ ' ପ୍ରଭୁତି ଅନ୍ତର୍ଭୁକ୍ତ | ଉକ୍ତ ପୁସ୍ତକଟିରେ ସ୍ଥାନିତ 
ରଚନାଗୁଡ଼ିକରୁ ବହୁଳାଂଶ ରହସ୍ୟବାଦୀ ରୋମାଣ୍ଟିକ ଭାବଧର୍ମ ସମ୍ବଳିତ | ସୁକୁମାର ଚିତ୍ତବୃରିର 
ସୁଲଳିତ ପରିପ୍ରକାଶ ସହିତ ଜୀବନର ବାସ୍ତବତାର ଉପସ୍ଥାପନା ଏଥରେ ରହିଛି । ଏଥରେ 
ପ୍ରକାଶିତ ରଚନାଗୁଡ଼ିକ ମଧ୍ଯରୁ ବହୁ ରଚନା ଭିନ୍ନଭିନ୍ନ ପତ୍ରପତ୍ରିକା ଏବଂ ସମ୍ବାଦପତ୍ରରେ 
ପୂର୍ବରୁ ମୁଦ୍ରିତ ହୋଇଛି । ତନ୍ମଧ୍ଧରେ ଝଙ୍କାର, ସାବିତ୍ରୀ ସହକାର, ନବରବି, ସପ୍ତର୍ଷି, 
ଇସ୍ତାହାର, ଜନସୁଧା, ଅମତାୟନ, କାଦମ୍ବନୀ, ଶତଦ୍ର, ସଚିତ୍ର ବିଜୟା, ଚିରସମର୍ଥା, 
ଶ୍ବେତସଙ୍କେତ, ଦିଗ୍ବଳୟ, ଗୀତିଗଟ୍ୋତ୍ରୀ, ସାଗରିକା ପ୍ରଭୁତି ପତ୍ରିକା ଦୈନିକ ଧରିତ୍ରୀ 'ର 
ସାହିତ୍ୟ ପୃଷ୍ଠା ଓ ଦୈନିକ “ ସମୟ 'ର ସାହିତ୍ୟ ପୃଷ୍ଠା ଅନ୍ତର୍ଭୁକ୍ତ । ଏହି ଅବକାଶରେ ସଂପୂକ୍ତ 
ସଂପାଦକ ସଂପାଦିକାମାନଙ୍କୁ ଆନ୍ତରିକ କୃତଜ୍ଞତା ଜଣାଉଛି । 

ପିଲାଦିନରୁ ଗୀତିକବିତାରେ ରୁଚି ରଖୁଥିବା ମୋର ଭାବସତ୍ତାଟି ଯେଉଁ ବନ୍ଧୁ, 
ଆମ୍ବୀୟସ୍ବଚଜନ, ତଥା ପାଠକପାଠିକାମାନଙ୍କ ଦ୍ଵାରା ଗୃହୀତ ହୋଇଛି ସେମାନଙ୍କୁ ଏଇ ଅବସରରେ 
କୃତଜ୍ଞତା ଜଣାଉଛି | ଏଇ ଅବସରରେ ମୋ ବୋଉ ଶ୍ରୀମତୀ ମନୋରମା ଦେବୀଙ୍କୁ ତାଙ୍କର 
ଅଶେଷ ପ୍ରେରଣା ନିମନ୍ତେ ଗଭୀର କୃତଜ୍ଞତା ଜଣାଉଛି | 

ପୁସ୍ତକର ପାଣ୍ଡୁଲିପି ପଢ଼ି ଆମ ବିଭାଗର ପ୍ରଫେସର ସୁଲେଖ୍ମକା, କବି ଡକୃର ସଂଘମିତ୍ରା 
ମିଶ୍ର ତାଙ୍କର ଅଭିମତ ପ୍ରଦାନ କରିଥବାରୁ ତାଙ୍କୁ ଅଶେଷ କୃତଜ୍ଞତା ଜଣାଉଛି | ସୁଲେଖିକା, 
କବି ଡକ୍ଟର ତୁଳସୀ ଓଡଝାଙ୍କ ମତାମତ ପାଇଁ ତାଙ୍କୁ ଏ ଅବକାଶରେ ଆସମ କୃତଜ୍ଞତା 
ଜଣାଉଛି । ମୋର ଗୁରୁପ୍ରତିମ କବି, ବିଶିଷ୍ଟ ନାଟ୍ୟକାର ପ୍ରାଧ୍ୟାପକ ରମେଶ ଦାସଙ୍କ ମତାମତ 
ପାଇଁ ତାଙ୍କୁ ଅଶେଷ କୃତଜ୍ଞତା ଜଣାଉଛି । ପୁସ୍ତକ ପ୍ରକାଶନରେ ସହଯୋଗ କରିଥିବାରୁ ଦିବ୍ୟ 
ପ୍ରକାଶନୀ ପ୍ରକାଶନ ସଂସ୍ଥାକୁ ଧନ୍ୟବାଦ ଜଣାଉଛି । ପ୍ରଛ୍jଦପଟ ଅଙ୍କନ କରିଥିବାରୁ ବିଭୁ 
ପ୍ରସୂନଙ୍କୁ ଅଶେଷ ଧନ୍ୟବାଦ । 

ପୁସ୍ତକଟି ପାଠକୀୟ ଶ୍ରଦ୍ଧା ଅର୍ଜନ କଲେ ଶ୍ରମ ସାର୍ଥକ ମଣିବି । 

ଡକ୍ଟର ଶରତ ଚନ୍ଦ୍ର ରଥ 
ପ୍ରଫେସର, ଓଡ଼ିଆ ବିଭାଗ, 
ଉତ୍କଳ ବିଶ୍ବବିଦ୍ୟାଳୟ, ବାଣୀବିହାର 

ଅଭିମତ 


ପ୍ରଫେସର ଶରତ ଚନ୍ଦ୍ର ରଥଙ୍କର ସଦ୍ୟ ପ୍ରକାଶିତ ଗୀତିକବିତା ସଂକଳନ 
“ତୁମେ ଓ ମୁଁ ପାଠକଲି ! କବି ପ୍ରଫେସର ରଥ ଓଡ଼ିଶାର ପ୍ରତିଷ୍ଠିତ ଗୀତିକବି ଯିଏ 
ଏକାଧାରରେ ସୁନୀତି ଓ ସୁରୁଚିକୁ ସମନ୍ବିତ କରିବାର ସାମର୍ଥ୍ଯ ରଖନ୍ତି । ତାଙ୍କର 
ଗୀତିକବିତାଗୁଡ଼ିକ ସୁଖପାଠ୍ୟ, ସୁଗେୟ ଓ ସାହିତ୍ୟର ମାନଦଣ୍ଡରେ ମଧ୍ଯ ଉଚ୍ଚକୋଟିର 
ବୋଲି ବହୁବାର ପରୀକ୍ଷିତ ଓ ପ୍ରମାଣିତ | ଏହି ସଂକଳନରେ ସ୍ଥାନିତ ଗୀତିକବିତାଗୁଡ଼ିକରୁ 
ପ୍ରତ୍ୟେକ ସୁବିନ୍ଯୟସ୍ତ ଓ କବିଙ୍କ ଚେତନାର କ୍ରମଉତ୍ତରିତ ପଥରେ ଗୋଟିଏ ଗୋଟିଏ 
ଆଲୋକବର୍ରିକା ସଦୃଶ । 


କବି ଶ୍ରୀମା ଓ ଶ୍ରୀଅରବିନ୍ଦଙ୍କ ଦର୍ଶନରେ ବିଶ୍ଵାସୀ । ତେଣୁ ଗଭୀର ନୈରାଶ୍ୟ ଭିତରୁ 
ଉନ୍ନଳ ଆଶାବାଦ ଆଡ଼କୁ ତାଙ୍କର ଗତି । ଦିବ୍ୟଜନନୀଙ୍କର ଆଶିଷ ଭିକ୍ଷା କରିବା ସହିତ ସେ 
କାମନା କରନ୍ତି ଯେ ସବୁ ସ୍ବର ଦିନେ ସରସ ସଂଗୀତରେ ରୂପାନ୍ତରିତ ହୋଇଯିବ, 
ନବଚେତନାର କିରଣରେ ଚେତନାର ନୀଳକଇଁ ହସିଉଠିବ. ଦେବ ତରଟ୍ଗିଣୀ ତଟରୁ 
ସୁବାସିତ ସମୀର ସହିତ ଅରୁଣିମା ଆସି ସମଗ୍ର ଜଗତକୁ ଦିବ୍ଯଶାନ୍ତିରେ ଭରିଦେବ । 
ଆଲୋକର ତୀର୍ଥରେ ସକଳ ସୀମାରେଖା ଲିଭିଯିବ । ଆଲୋକ ଓ ଆନନ୍ଦର ବାର୍ଭ 
ନେଇ ଏହି କ୍ଲାନ୍ତ ମଣିଷ ପୁଣିଥରେ ନୂଆଦିନ ପାଇଁ ଅପେକ୍ଷା କରିବ । 

ଅନ୍ୟ ଏକ ଧାରାର କବିତା ଭିତରେ ଜୀବନର ଚିରନ୍ତନ ସତ୍ୟକୁ ବହନ କରୁଥୁବା 
ତାତ୍ତିକ ଚିନ୍ତା ଦେଖବାକୁ ମିଳେ । ଯେମିତି 'ବନମଇନା” କବିତାର 'ପାଣି ନୁହେଁ 
ମେଘ, ମେଘ ନୁହେଁ ପାଣି”, ‘ଜୀବନ ଚିନ୍ତାଂର “ସିଏ ରାଜ୍ୟ ପୁଣି ସିଏ ରାଜା’, 
ବସୁନ୍ଧରା'ର “ ଯେବେ ଲୁହ ସତ ତେବେ ଗାର ବି ସତ” , ‘ ଅବତରଣ"ର ମାଟି ବଡ଼ 
କି ଆକାଶବଡ଼”, ବାଉଳାଗୀତିର “ ହରାଇ ପାଇବା ପାଇ ହରାଇବା” ଭଳି ପ୍ରୟୋଗ 
ପାଠକା ଶ୍ରୋତାକୁ ଏଭଳି ବିରଳ ଅନୁଭବ ଦିଏ, ଯାହା ତାକୁ ଜୀବନର ଅର୍ଥ ବୁଝିବାପାଇଁ 
ନୂଆ ମାର୍ଗ ଦେଖାଏ । “ ନୂଆ ପୁରୁଣା ଗୀତିର ନୂଆ ପୁରୁଣା, ଭାବ ଭାବନା, ଜଣାଅଜଣା, 
ଭାଷା ଭାବନା ସହିତ ଜଳ ତରଂଗ, ଲତାପତର, ପବନ ଛନ୍ଦ, ସାଗର ନଦୀ ଭିତରେ 


ତୁମେ ଓ ମୁଁ ¢ 


Digitized by PPRACHIN, SOA 


ଥବା ସାମ୍ୟ ବୈଷମ୍ୟ ଓ ସମନ୍ଟୟର ଉପଲବ୍‌ଧ ବେଶ୍‌ ମାର୍ମିକ । ପୁଣି ‘ନୂଆ ଗୀତ'ର 
ପୁରୁଣା ପାଠ ଶେଷ ହୋଇ ନୂତନ ସ୍ଵରର ଶିହରଣ ସଂପର୍କରେ କବି ଯାହା କହିଛନ୍ତି 
ତାହା ନିତ୍ଯନୂତନ ଜୀବନାନୁଭବର ମନ୍ଦ୍ରସ୍ବର । ଏହି ଗୀତିସମୁହ ଯେକୌଣସି ସମୟର 
ଯେକୌଣସି ସାହିତ୍ୟର ଚିନ୍ତାଶୀଳ ପାଠକ ବା ଶ୍ରୋତାକୁ ସମଭାବରେ ପ୍ରଭାବିତ କରିବାର 
କ୍ଷମତା ରଖେ | ' ନୂଆ ପୁରୁଣା” ଗୀତରୁ ପଦଟିଏ - 


ପୁରୁଣାରେ ନୂଆ କି ମୁଁ 
ନୂଆରେ ପୁରୁଣା 
ଜଣାରେ ଅଜଣା କିବା 
ଅଜଣାରେ ଜଣା 
କାହାଣୀରେ ଗୀତ କି ମୁଁ ଗୀତରେ କାହାଣୀ | ୧ | 


କବିଟିଏ ଏକାଧାରରେ ସଂସାରୀ ଓ ସନ୍ୟାସୀ । ଚେତନାର କ୍ରମଉତ୍ତରିତ ସ୍ତରରେ 
ସେ ହୁଏତ ନିଃସଂଗ ମାତ୍ର ସେ ପରିବାର ଓ ପରିଜନଙ୍କ ମଧ୍ୟରେ ଜଣେ | ତା ପାଇଁ ‘ତୁମେ’ 
ଏଭଳି ଏକ ସତ୍ତା ଯେଉଁଠି ଲଶ୍ଵର, ପ୍ରେମ, ବଂଧୁୃ, ସନ୍ତାନ ସବୂ ଏକାକାର ହୋଇଯାଆନ୍ତି 
ସେ ନିଜର ଉପଲବ୍‌୍ଧ୍ୟକୁ ବାଣ୍ଟିବାକୁ ଚାହାନ୍ତି ସେହିଭଳି ବଂଧୁ ସହିତ ଯିଏ ସହୁଦୟତା 
ଦେଇ ତାଙ୍କୁ ବୁଝିବ ଓ ଗ୍ରହଣ କରିବ । ଡ. ରଥ ˆ ଜହୁରାତି' କବିତାରେ ଲେଖୁଛନ୍ତି - 
ଲତା ଝୁଲଣାରେ ଝୁଲୁଅଛି ଛାଇ 
ଲଳିତ ଲାବଣ୍ୟ ମାଖି 
ଦୂରଦେଶୀ ପାନ୍ସ ନିଜକୁ ଖୋଜେ ମୁଁ 
ନିଜେ ତ ନିଜର ସାକ୍ଷୀ 
“ଦିଗନ୍ତଯାତ୍ରୀ'ରେ ସେହି ଚିନ୍ତା ‘ନିଜେ ତ ନିଜର ସାଥୀ” ରୂପାୟିତ ହୋଇଛି । 
' ଆମୁନେପଦୀ”ର ଉଦାସୀ ଏକାକୀ ପଥୂକ କାହାର ଗୀତ ଶୁଣି ଆନମନା ହୁଏ | ଅତି 
ଆପଣାର କେହି ଜଣେ ଆଶାବରୀ ରାଗ ଶୁଣାଏ । ତା'ର ପାଦଚିହ୍ନ ଦିଶେ ପୁଣି ହଜିଯାଏ । 
କିନ୍ତୁ ସେ ସ୍ଵର କହେ ‘ହତାଶ ହୁଅନା”, ତୁହି ବସିଛୁ ମୋ କାନ୍ଧେ'- ଅର୍ଥାତ୍‌ ସେହି 
ଆମ୍ବୀୟ ତାଙ୍କ ପରମ ଆହ୍ବାନରେ ନିରାଶ ପଥୁକକୁ କାନ୍ଧରେ ବସାଇ ପାରି କରିଦିଅନ୍ତି 
ଉତ୍ତପ୍ତ ମରୁବାଲି ! କିନ୍ତୁ “ କାଶତଣ୍ଡୀଂ ଗୀତରେ କାଶତଣ୍ଡୀ ଓ ପବନର ଆହ୍ଲାଦିତ 
କଥୋପକଥନରେ “ସତେ ତୁମେ ବଡ଼ ଇଏ” ବା ଲାଜକୂଳି ଲତା”ର 
କନକବରଣୀ, ମଧୁ ସୁହାସିନୀ, ବସ ମନସିଂହାସନେ 
ପାରିଜାତ ହୋଇ ବାସୁଥାଅ ତୁମେ ସୁଷମାର ଉପବନେ 
ସବୂଜ ବନାନୀ ଶୀତଳ ଛାଇଗୋ କାନ୍ତିମୟୀ ନୀରବତା 


୧୦ 

ତଥା 'ବନକୁସୁମୀର ଅନୁପମ ମାଦକତା ଭିତରେ ଆମେ ଯେଉଁ ରୂପର ଉପସ୍ଥିତି 
ଦେଖୁ ସିଏ କବିଙ୍କୁ ନିର୍ଜନତାରୁ ମୁକ୍ତି ଦିଅନ୍ତି, ତାଙ୍କ ଦୁଃଖ ସୁଖକୁ ଆମ୍ବସ୍ଥ କରନ୍ତି । କବିଙ୍କ 
ଜୀବନକୁ ସେ ଶ୍ରଦ୍ଧାରେ ପ୍ଲାବିତ କରନ୍ତି । ସେ ଅଶରୀରୀ ନୂହନ୍ତିଃ ହେବା ମଧ୍ଯ ସମ୍ଭବ 
ନୁହେଁ । ତେବେ ସେ ସହଯତ୍ରୀ ବା ଲୁଚକାଳି ଖେଳିବାକୁ ଭଲପାଉଥୁବା ସାଧାରଣ ନାୟିକାରୁ 
ପରମାପ୍ରକୃତି ସ୍ଥାନକୁ ଉତ୍ତରିତ ହୋଇପାରିଛନ୍ତି ଯେଉଁଠି ନୀରବତା କାନ୍ତିମୟ ପାଲଟି 
ଯାଇଛି | 


କବି ସମୟ ସଚେତନ । ନିଜର ଶିକ୍ଷା, ଅନୁଭୂତି ଓ ଅଭିଜ୍ଞତା ଦେଇ ସେ ବୁଝିଛନ୍ତି 

ଯେ ସମୟର ଗତିକୁ ଯୁକ୍ତିକରି ବୁଝିହୁଏନା କି ଅଂକ କଷି ଖୋଜି ହୁଏନା | ସେ ଜାଣନ୍ତି ସବୁ 
ଘାସ ଦୂବଘାସ ନୁହେଁ । ଏଥିସହିତ ସେ ଖୋଜିବାକୁ ଚାହାନ୍ତି ଜୋଛନା, ଚନ୍ଦ୍ରମଣ୍ଡଳ ଓ 
ବଉଦ ଫାଙ୍କରେ ସେହି ସମୟକୁ । ବସନ୍ତ ପାଇଁ ପ୍ରତୀକ୍ଷା କରିବା ଭିତରେ ସେ ବୁଝିପାରନ୍ତି 
* ବେଦନାର ତୁଠପଥରରେ ତୁମନାମ ଲେଖା’ । ମଣିଷ ମାଟିର ଖେଳଣା ବୋଲି ଜାଣିବା 
ସର୍ତ ମଧ୍ୟ ସେ କାମନା କରନ୍ତି ମାଟି ଦିନେ ଖାଣ୍ଚିସୁନା ହୋଇଯିବ ଓ ତହିଁରେ ସୃକ୍ଷ 
ତାରକସିର କାରୁକାର୍ଯ୍ୟ ଝ ଲିସିବ । କବି କହନ୍ତି - 

ସୁନାରେ ସୁବାସ ଆସିବ ସେ ଦିନ 

ନନ୍ଦନ ମନ୍ଦାର ବାସ ଅନୁପମ 

ଚିରମଳୟର ଧୀର ହିଲ୍ଲୋଳରେ 

ଆଳାପ ତୋଳିବ ପ୍ରାଣବୀଣା ! 


କବି ଚିରଦିନ ପ୍ରଳୟ ଭିତରେ ମଳୟର ସନ୍ଧାନ କରୁଥାଏ ! ଭାର୍ଗିଯାଇଥବା ସଂପର୍କର 
ଲତାକୁ ଆମ୍ମଲୀୟତାର ରଂଜା ଦେଇ ଉପରକୁ ଟେକିନିଏ । ସେଥୁପାଇଁ ତ ସେ କହନ୍ତି - 


ଭାର୍ଗି ପଡୁଥିବା ନୀଳ ତରଙ୍ଗକୁ ଯୋଡ଼ି ଦେଲେ ଜଳଧାରା 
ଅନ୍ଧାର ଆଲୁଅ ଏକାଠି ଯେଉଁଠି ସେଇ ଏଇ ବସୁନ୍ଧରା | 
ଏ ବସୁନ୍ଧରା କବିପାଇଁ ଆତ୍ମୀତାର ସୁବାସରେ ଭରା ! ଏଠି ଗ୍ରୁଚରଣା ବର୍ଷା 
ଅଛି, ଅଛି ବାସନ୍ତୀ ଗୀତିର ଶୁଭ ଅଭିଳାଷ, ସୁଦିନର ଅବତରଣ ପାଇଁ ମାଟି ଅଛି, ଅଛି 
ନଦୀ ସାଗର, ଲତାପତ୍ରୟ ନୌକାଜଳ, ଫଗୁଣ ଶ୍ରାବଣ, ତା' ସହିତ ଲାଜୁଆ ସକାଳ, 
ଦୂବଘାସ, ସୋମଫୁଲ, ଅଶିଣର ମେଘ, ଗୋଧୂଳିର ତାରା, ହେନା ମଲ୍ଲୀ ଓ ନୀଡ଼ଫେରା 

ପକ୍ଷୀ । ଏ ସମସ୍ତେ ମିଶି କବିଚିତ୍ତକୁ ଏକ ଅପୂର୍ବ ତନ୍ମୟତାରେ ଭରି ଦିଅନ୍ତି ଯେଉଁଠି 
ଅଶ୍ଵସ୍ତିର ଛାଇପଡ଼େନି । ମନେହୁଏ ସବୁକିଛି ଶାନ୍ତ ସମାହିତ । 

କବି ପ୍ରଫେସର ଶରତ ଚନ୍ଦ୍ର ରଥଙ୍କର ଦୂଇଟି ଗୀତିର ସ୍ଵତନ୍ତ୍ର ଉଲ୍ଲେଖ ଲୋଡ଼ା | 
ପ୍ରଥମଟି ମାଆ” ଯେଉଁଠି ସେ ଦିବ୍ୟଜନନୀ ଶ୍ରୀମାଙ୍କୁ ପୁଣ୍ୟ ତରଙ୍ଗିଣୀୟ ପତିତପାବନୀ 
ଭାବେ ସମ୍ବୋଧନ କରିଛନ୍ତି । ଦୂନିଆଁରେ ସବୁ କାଚ ହେଲେ ସେହି ଜନନୀ ଏକା ' ହୀରା” 
ଭଳି ଉଜ୍ଜଳ ଯେ ସମଗ୍ର ଜୀବନ ଖାଲି ଆଶିଷ ଦେଇ ଗଲିଛନ୍ତି | ଅନ୍ୟ କବିତାଟି ହେଉଛି 
' ଅନୁରାଗ” । ଏହି କବିତାରେ ଶରତକାଳୀନ ଦୁର୍ଗାପୁଜାର ଦଶଦୂଜା ମୂର୍ଭିର କଥା 
କୁହାଯାଇଛି । ସେଠି ଜନନୀଙ୍କ ଆଗମନପାଇଁ କାଶତଣ୍ଡୀ ଆଲଟ ରାମର ଢାଳୁଛି । 
ଫାଟିଯାଇଥ୍‌ବା ଆକାଶର ଛାତିକୁ ଆଉଷି ଦେବାକୁ ଶରତ ଆସିଛି । ଏ ଦଶତଭୂଜାଙ୍କ 
ବର୍ଣ୍ଣନାରେ 


“ ମାଆ ଦଶଭୂଜା ଦେବା ମନୋରମା କଇଁଫୁଲେ ଫୁଲେ ପାଦକୁ ଥାପି 
ଆସିଛନ୍ତି ଏଇ ମରତେ ଓହ୍ଲାଇ ନାଶିବେ ଅସୁର ତୋଷିବେ ତପୀ । ” 


ଆମେ ଦେଖୁ କବି ଜନନୀ “ମନୋରମା' ଙ୍କର ନୀରବ ଅଥଚ ଭବ୍ୟ ଉପସ୍ଥିତି, 
ଯାହା ସୂଗାଇଦିଏ କବିଙ୍କର ମାନସିକତା ଯେଉଁଠି ଜନନୀ ଦିବ୍ୟଜନନୀରେ ରୂପାନ୍ତରିତ 
ହୋଇଯାଆନ୍ତି । 


କବି ଶ୍ରୀଯୁକ୍ତ ରଥ ଓଡ଼ିଆ ସାହିତ୍ୟରେ ଅବଗାହୀ । ତାଙ୍କ ରଚନା ଭିତରକୁ ଆମ 
ପରଂପରାର ରଙ୍ଗ ଓ ସୁବାସ ଆସିବା ସ୍ଵାଭାବିକ । ଯେମିତି ‘ପରାଣ କୁଞ୍ଜରେ ନବକିଶଳୟ 
ଆମକୁ ଯାତ୍ରାସଂଗୀତର (ବୈକୁଣ୍ଠ ନାଥ) ‘ପରାଣ କୁଞ୍ଜେ ମୋ ତା'ର ମୁରଲୀ ଧ୍ଵନି / 
ପରାଣ ପବନେ ମୋ ତା” ଶୁଭ ଆବାହନୀ” ମନେ ପକାଇଦିଏ ସେମିତି “ ବନରାଜି ଲୀଳା” 
ଭିତରେ ଦିଶେ ରାଧାମୋହନଙ୍କ ମୁହଁ । ଆଉ “ଛଣା ସୁଧା' ଭିତରେ ଦିଶନ୍ତି ବୈଷ୍ଣବ 
କବିଗଣ । ଆଶା ପଲଙ୍କର ଭାଷା ଆମକୁ ' ଆହା ମୋ ଜୀବନ ଧନୀ ଜୀବନେ କି ଥବରେ! 
ମନେ ପକାଇଦିଏ । 'ଅପରାଜିତାର ନୀଳରଂଗ ଗେର” ନେଇଯାଏ ° ଚିଲିକା' ପାଖକୁ 
ଯେଉଁଠି ରାଧାନାଥ ଲେଖନ୍ତି 'ଅପରାଜିତାର ନୀଳିମା ତସ୍କର / ଦୂରେ ରାଜେ ଗିରିରାଜ 
ମନୋହର! । ନୀଳକଇଁ, ଅଶୋକ, ନବମଲ୍ଲିକା, ପଦ ଓ ଆତ୍ବଭବଉଳ ପ୍ରଭୃତି କାମଦେବର 
ପଞ୍ଚଶର ମଧ୍ଯ ଆମକୁ ରୀତିକବିଙ୍କ କାବ୍ୟ ନିକେତନକୁ ହାତଧରି ନେଇଯାଏ । 

କବି ଯେଉଁଠି ନିଜସ୍ବ ଢଙ୍ଗରେ ନୂଆ ଭାବରେ ବାକ୍ୟ ପ୍ରୟୋଗ କରିଛନ୍ତି ସେସବୁ 
ବେଶ୍‌ ଭାବଦ୍ୟୋତକ | ଯେମିତି ପଣିକିଆ ଘୋଷା ସୁନାପିଲା, ପବନ ଝୁଲଣା, ଝିରିଝିରି 
ଜୋଛନା, ଝୁମାଝୁମା ମଧୁଜହୁ ପ୍ରଭୃତି । 

ଗୀତିକବିତା ଜଗତରେ ଆଜି ବେଶ୍‌ ଉତ୍ସାହ ଓ ଉଦ୍ଦୀପନା କାରଣ କ୍ଷୁଦ୍ର ମଧ୍ଯରେ 
ବିରାଟର ଉପଲବ୍ଧ ହିଁ ଏହାର ମୂଳକଥା । କବି ଶ୍ରୀଯୁକ୍ତ ରଥ ସେହି ଧାରାରେ ନିଜପାଇଁ 
ତିଆରି କରିଛନ୍ତି କୁମଆଲୋକିତ ଏକ ଦିବ୍ୟପଥ । ତେଣୁ ତାଙ୍କୁ ଶୁଭିଛି ¬ ‘ଛନ୍ଦ କବିତାର 
ଅନୁବନ୍ଧେ ଶୁଭେ ଭରସାର ଶୁଭଶଂଖଂ | ନୈରାଶ୍ୟର ଅନ୍ଧାରରେ ଭରସାର ଶୁଭଶଂଖ ଶୁଭିବା 
ହିଁ ଉଷାକାଳର ସଂକେତ ଦିଏ । ହୁଏତ ଅନ୍ତହୀନ ପ୍ରତୀକ୍ଷାର ଶେଷ ହେବ । ଫଗୁଣ ପାଇଁ 
ତାଙ୍କର ଅପେକ୍ଷା ଫଳବତୀ ହେବ । ସୃତିବୀଣା ତାଳରେ ବାଜୁଥବା ଅନାହତ ସ୍ଵର ଶୁଣି 
କବି ଓ କବିତାକୁ ଶ୍ରଦ୍ଧା କରୁଥିବା ସକଳ ଅନୁରାଗୀ ମଣିଷ ପୁଲକିତ ହେବେ । ଆମ 
ଭାଷା ଓ ସାହିତ୍ୟ ରାଜ୍ୟରେ ନୂତନ ସ୍ଵର ଶୁଭିବ, ଯାହା କେବଳ ଆଗ୍ରହୀ କରିବ ନାହିଁ; 
ଉଚ୍ଚାଟ କରିବ ଓ ନୂତନ ଉପଲବ୍ଧ୍ବ ଦେଇ ଜୀବନକୁ ନୂତନ ଦୀପ୍ତି ପ୍ରଦାନ କରିବ | ଏହି 
ନୂତନ ଗୀତିକବିତା ସଂକଳନଟି ପାଠକୀୟ ଶ୍ରଦ୍ଧା ଅର୍ଜନ କରିବ, ଏହି ବିଶ୍ଵାସ ମୋର 
ରହିଛି । 


ଡକ୍ଟର ସଂଘମିତ୍ରା ମିଶ୍ର 
ପ୍ରଫେସର ଓଡ଼ିଆ ବିଭାଗ 
ଉଜ୍ରଳ ବିଶ୍ଵବିଦ୍ୟାଳୟ, ବାଣୀବିହାର 

ଭବ୍ୟ ମୁହୁର୍ଭର ଅପେକ୍ଷାରେ 


ମନୁଷ୍ୟ ଭିତରେ ଅହେତୁକ ଅଭୀପ୍‌ସା କାହିଁକି ଉଦୟ ହୁଏ କିଏ କହିବ, କିନ୍ତୁ 
ଥରେ ତା'ର ପଦପାତ ଶୁଭିଗଲେ ସେ ହୁଏ ଆତ୍ମହରା । ନିରଙ୍କୁଶ, ନିରାମୟ ଭାବର 
ପୁଷ୍ଠ ମୁକୁଳିତ ହେଉହେଉ ତା” ଭିତରେ ସୁଗନ୍ଧ ସତେ ଯେମିତି ତୁହାକୁ ତୁହା ଆହ୍ଲାଦିତ 
କରିବାର ସଂକଳ୍ପ ନେଇଯାଏ ! ଆମ୍ମସତ୍ତା ପ୍ରସାରିତ ହୋଇ ଅନନ୍ତର ପ୍ରତ୍ୟେକ ଅଣୁକୁ 
ସ୍ପର୍ଶ କରି ମୃର୍ଚ୍ଚନାମୟ କରିଦିଏ ଭାବୋଛ୍ଛାସକୁ 

ହୁଏତ ସେଇ ଉଦ୍ଧବେଳନ କେତେବେଳେ ତାକୁ ରହସ୍ୟମୟ ଜଗତର ସ୍ତଶ 
ପାଇଁ ଆତୁର କରିଥାଏ ତ କେତେବେଳେ ତାକୁ ମହାଜାଗତିକ ଚେତନାର ଅମୃତକୁ ପାନ 
କରିବା ପାଇଁ ଉନ୍ଲ୍‌ ଖ କରିଥାଏ । ସେତେବେଳେ ସେ ଅଞଜ୍ଞାତରେ ହୋଇଯାଏ ରଷିଟିଏ କବି 
ରୂପରେ । ଶବ୍ଦ ସବୁ ଅନାବିଳ ଭାବରେ ଝରିପଡ଼େ ସହସ୍ବାରୁ । ସେଇ ସଭା କବିକୁ ଭାବମୟ 
କରେ କି କବି ରଷିର ପ୍ରଜ୍ଞାଲୋକରେ ଆଲୋକିତ ହୋଇଉଠେ, ଏହା ବିଶ୍ଲେଷଣର 
ଅପେକ୍ଷା ରଖେନା । କିନ୍ତୁ ସୂକ୍ଷ୍ମ ଜଗତରେ ଯେଉଁ ବିସ୍ଫୋରଣ ହୁଏ ତାହାକୁ ଏକ ଆମ୍ଭିକ 
ସୌନ୍ଦର୍ଯ୍ୟର ପରିଭାଷା ଭିତରେ ବନ୍ଦୀ କରିବା ସହଜସାଧ୍ଯ ନୁହେଁ । 

କବିର ସନ୍ଧାନୀ ଦ୍ରଷ୍ଟି ଅନ୍ତଃଂକରଣର ଆବେଗଧର୍ମିତାକୁ ସାଥୀ କରି ରହସ୍ୟର 
ଉତ୍ସ ଖୋଜିବାରେ ଆଗଭର ହୁଏ ଏବଂ ସମ୍ଭାବ୍ୟ ସମ୍ଭାବନା ସହିତ ଯୋଗସୂତ୍ର ରକ୍ଷାକରେ । 
ତାହାକୁ ଯେଉଁ ନାମରେ ନାମିତ କରାଯାଉନା କାହିକି ବହିଃପ୍ରକୃତି ଭିତରେ ମଗ୍ନ ଚୈତନ୍ୟକୁ 
ଆବିଷ୍କାର କରିବାର ନିଶା ହିଁ କବିକୁ ଚିନ୍ତକ, ଧ୍ଯାନୀ, ଦଷ୍ଟା ଭାବରେ ପ୍ରତିପାଦନ କରିଥାଏ ! 

ସେହି ପ୍ରେକ୍ଷାପଟରେ ଅନୁଶୀଳନ କଲେ କବି ଶରତ ଚନ୍ଦ୍ର ରଥଙ୍କ କବିତାଗୁଡ଼ିକରେ 
କେବଳ ଆବେଗ ନୃହେଁ, ତାଙ୍କ ଉଚ୍କାସମୟ ସତ୍ତାଟି ମଧ୍ଯ ସହଜରେ ବାରି ହୋଇପଡ଼େ । 
ବିସ୍ତାରିତ ପ୍ରକୃତିର ଅଙ୍ଗଲତା ଭିତରେ ସେ ସାକ୍ଷାତ କରିବାକୁ ଚାହିଁଛନ୍ତି ତାଙ୍କର ପ୍ରିୟତମ 
ଇସ୍ମିତ ଆକାଂକ୍ଷାକୁ । କିନ୍ଧ ବାସ୍ତବରେ ତାହା କେବଳ ଅଭୀପ୍‌ସାର ଝଲକଟିଏ ହୋଇ 
ରହିଯାଇଛି ମାନସଭୂମିରେ । କିନ୍ତୁ ଉଚ୍ସାସର ପ୍ରତିବିମ୍ବ ପ୍ରତି ନିସ୍ବହ ନହୋଇ ବରଂ କବି 
ଅପେକ୍ଷା କରିଛନ୍ତି ସେଇ ରହସ୍ୟମୟ ଦିବ୍ୟସମ୍ଭୋଗ ପାଇଁ । 


୧୪ ________——————— ତୁମେ ଓ ମୁଁ 

କବିଙ୍କ ଶବ୍ଦ ତାରୁଣ୍ୟକୁ ଅନୁଭବ କରିହୁଏ ଯେତେବେଳେ ସେ ନିଜକୁ ଅନୁରାଗର 
ରଙ୍ଗରେ ରଙ୍ଗୋେଇ ଦିଅନ୍ତି । ତାଙ୍କର ଭାବର ସମ୍ବେଦନା ଶବ୍ଦର ପ୍ରତ୍ୟେକ ତନ୍ତ୍ୀରେ ଝଙ୍କୃତ 
ହୋଇଉଠେ । ତାଙ୍କୁ ଲାଗେ କେହି ଜଣେ ଯେମିତି ଅଦୃଶ୍ୟ ଭାବରେ ତାଙ୍କ ସହିତ ସନ୍ଚନ୍ଧ 
ଯୋଡ଼ି ଦେଇଛି । ସେଇ ସମ୍ବନ୍ଧର ଆକାର୍ଷଣ ବାରମ୍ବାର ତାଙ୍କୁ ଆନମନା କରିଦେଉଛି । 
ତାଙ୍କର ସସ୍ତେହ ସ୍ତର୍ଶ ପାଇବା ପାଇଁ ସେ ଆତ୍ମବିଭୋର ହୋଇ ଅପେକ୍ଷା କରିଛନ୍ତି । 
ନିଜର ପରିପାର୍ଶ୍ବରେ ସେହି ମୃର୍ତୁନା, ଶିହରଣ ବାରମ୍ବାର ତାଙ୍କର ଉପସ୍ଥିତି ବିଷୟରେ 
ସଚେତନ କରୁଥୁଲେ ମଧ୍ଯ, ଅଦୃଶ୍ୟ ଇଙ୍ଗତ ଦେବାର ଉପକ୍ରମ କଲାଭଳି ମନେ ହେଉଥୂଲେ 
ମଧ୍ଯ, କବିଙ୍କ ହୃଦୟ ଅଭ୍ୟନ୍ତରରେ ଏକ ଦିବ୍ୟ ଅତୃଠ୍ତି ତାଙ୍କୁ ପରିପୂର୍ଣ୍ଣ ସନ୍ତୋଷ ଦେଇପାରୁନି । 
ଯାହାକୁ ସେ ଅନୁଭବିଛନ୍ତି ତାଙ୍କୁ ସେ ସ୍ଵଚକ୍ଷୁରେ ଦେଖିପାରୁନାହାନ୍ତି । ତଥାପି ସେ 
ଆଶାବାଦୀ । ସଦେହରେ ନ ହେଲେ ବି ମିଳନର ଦୁର୍ବାର ସଂକଳ୍ପ ତାଙ୍କୁ ସେଇ ଆଭାସ 
ଦେବାରେ କେବେ ବି ଦିଗହରା କରିପାରିନାହିଁ । 

“ଦେଖା ପାଇବି କି ନାହିଁ ଏବେ ବି ଜାଣିନି । 

ଦେଖା ପାଇବାର ଆଶା କେବେ ବି ଛାଡ଼ିନି ।।' - ମୁଁ ଖୋଜିଯିବି 

ସାନ୍ିଧର ଅମୃତ ଲଗ୍ନ ପ୍ରତି କବିମାନସରେ ଏହିଭଳି ଉଦ୍‌ବେଳନକୁ ଅନେକଥର 
ଭେଟିହୁଏ କବିତାର ବିଭିନ୍ନ ପଙଵକ୍ତିରେ । ଛନ୍ଦ ଓ ଲୟର ଯୁଗଳବନ୍ଦୀ ତାଙ୍କ ଗୀତିକବିତାର 
ମର୍ମବାଣୀକୁ ମୃର୍ୁନାମୟ କରିଦେଇଛି । ବେଳେ ବେଳେ ଗୀତାଞ୍ଜଳିର ନିଷ୍ଠପଟ ଭାବାବେଗ 
ଆଡ଼କୁ ଟାଣିନେଇଛି ପାଠକୀୟ ଚେତନାକୁ । ରବାନ୍ଦ୍ରନାଥଙ୍କ ହାର୍ଦିକ ଭାବୋଳ୍ଛାସର ଦୃପ୍ତ- 
ମଧୁର ଶୁଦ୍ଧ ଅଭିବ୍ୟକ୍ତି ସ୍ମରଣକୁ ଆସିଯାଇଛି ଏଇ କବିତାର ପଡକ୍ତିରେ ଅବଗାହନ 
କଲାବେଳେ : 

ସବୁଜ ବନାନୀ ଫାଙ୍କେ ଫାଙ୍କେ ତୁମେ ଆଲୋକର ଆଭୂଷଣ । 

ବନ ଝରଣାର ଧୀରେ ଧାରେ ତୁମେ ପବନର ଶିହରଣ । - ଦିବ୍ୟଶାନ୍ତି 

ଅଥବା 
ଆକାଶ ଯେଉଁଠି ମାଟିକୁ ଛୁଇଁଛି ସେଇଠି ତୁମରି ଦେଖା 
ନୀଳ ସାଗରର ନୀଳିମୀ ଭିତରେ କେତେ ତୁମ ନାମ ଲେଖା । -ମାଦକତା 


ଶରତ ଚନ୍ଦ୍ର ରଥଙ୍କ ଅନ୍ୟାନ୍ୟ ଗୀତିଗ୍ରନ୍ତ୍ର ଅପେକ୍ଷା ଏଥୁରେ କିଛି ନିଆରାପଣ 

ଅନୁଭବ କରିହୁଏ । ଯଥାର୍ଥରେ ଗୀତକବିତା ଜଗତରେ ଏହା ଏକ ସୁଲଳିତ ଅଧ୍ୟାୟ ! 
ରମେଶ ଦାସ 
କବି, ନାଟ୍ୟକାର, କଥାକାର 


ତୁମେ ଓ ମୁଁ ——_——__—____—_ ୧୫ 

‘ତୁମେ ଉ ମୁଁ ' ପାଇଁ ପଡେ 


କବିର ମନ ଏକ ନିଆରା ଯାନ । କେତେବେଳେ କବିଙ୍କୁ କେଉଁଠିକି ବହି 
ନିଏ ନିଜେ କବିଟିଏ ମଧ୍ଯ ଜାଣେନା | କବିର କଳନା ଉଡ଼ନ୍ତା ଇଗଲର ଡେଣାପରି 
କେତେବେଳେ ମାଟିକୁ ଛୁଏ ତ କେତେବେଳେ ଆକାଶକୁ - ଟୋପାଟୋପା କାକର 
କଣାରେ କେବେ ସିକ୍ତ ହୁଏତ କେବେ ମେଘ ସାଙ୍ଗରେ ଉଡ଼ୁଉଡୁ ବିଦ୍ୟୁତ୍ର ଆଘାତରେ 
ଭୂତଳଶାୟୀ ହୋଇ ଭଗ୍ନ ଡେଣାନେଇ ଅଶେଷ ଯନ୍ତ୍ରଣା ଭୋଗକରେ । ଆଉ ସେଇ 
ଯନ୍ତ୍ରଣାରୁ ସାଉଁଟେ ଅସୁମାରୀ ସପନର ଫୁଲ ! ଯନ୍ତ୍ରଣାରୁ ଆନନ୍ଦ ପୁଣି ଆନନ୍ଦରୁ ଯନ୍ତ୍ରଣା 
ଭିତରେ ନିତ୍ୟ ଘୁରିବୁଲୁଥାଏ କବିର ଚିର ସବୁଜ ମନ | ସବୁ ଜଣା, ସବୁ ଅଜଣାର ଏକ 
ନୀରବ ନଗରୀ ଭିତରେ ନିଜକୁ ବନ୍ଦୀକରି ସବୁ ନିଃଶବ୍ଦ ମୁଖରତାର ସଂଗୀତ ସେ 
ଶୁଣୁଥାଏ ! କବିର ଏ ଅବୁଝା ମନର ଝଙ୍କାର ବେଳେବେଳେ ଏକ୍ୟତାନ ତୋଳେ 
କବିତାର ପଦ ଓ ପଙଡ୍‌କ୍ତି ଭିତରେ । ସବୁ ଘାସ ଦୂବ ନୁହେଁ, ସବୁ ନଦୀ ବି ନୁହେଁ 
ମନ୍ଦାକିନୀ, ସବୁ ଶିଳା ଶାଳଗ୍ରାମ ନୁହେଁ କି ସବୁଫୁଲ ନୁହେଁ କମଳିନୀ ତଥାପି କବିର 
ମନଟିଏ ଖୋଜିନିଏ ସବୁ ଘାସରେ ଦୂବର ସଂକଳ୍ପକୁଟ ସବୁ ନଦୀରେ ମନ୍ଦାକିନୀର 
ପବିତ୍ରତାକୁ, ସବୁ ଶିଳାରେ ଶାଳଗ୍ରମାର ମହନୀୟତାକୁ ଓ ସବୁଫୁଲରେ କମଳିନୀର 
ସୁଗନ୍ଧକୁ । କବିର ଏ କଳନା ଭରା ଓ ସ୍ଵପ୍ନରଘେରା ପୃଥଵବୀର କଥା ବିଛୁରିତ ହୋଇ ପଡ଼ିଛି 
କବି ଶରତ ଚନ୍ଦ୍ର ରଥଙ୍କ ଗୀତିକବିତା ସଂକଳନ “ତୁମେ ଓ ମୁଁ'ର ପଙଡ୍କ୍ତି ମଧ୍ୟରେ | ଏକ 
ଅଭୂତପୂର୍ବ ଆଧ୍ୁଭୌତିକ ପୁଥୁ୍‌ବୀରେ କବି ଗଢ଼ିଛନ୍ତି ନିଜର କାବ୍ୟ କୋଣାର୍କ । ଯାହାକିଛି 
ଏ ଦୃଶ୍ୟମାନ ପୃଥ୍‌ବୀରେ ରହିଛି ତାକୁ ପ୍ରାଣଭରି ଭଲପାଇଛନ୍ତି କବି | ଦୃଶ୍ୟମାନ ପୂଥ୍‌ବୀର 
ସଜଳ ଛାୟା କବି ଶ୍ରୀଯୁକ୍ତ ରଥଙ୍କୁ ତନ୍ମୟ କରି ରଖିଛି ଯାହାର ପରିପ୍ରକାଶ ତାଙ୍କ କବିତାର 
ପ୍ରତ୍ୟେକ ଛତ୍ରରେ ପ୍ରତିଫଳିତ ହୋଇଛି - 


“ ଅଶିଣର ଧଳା ତୁଳା ମେଘ ମୁହିଁ 
ତୁମେ ଗଗନର ତାରା 

ଧାଇଁଛି ତୁମକୁ ଛୁଇଁବା ପାଇଁକି 
ସଂଜରୁ ସକାଳ ପରା | 
X X X 


୧୬ 


ତୁମେ ଓ ମୁଁ 

“ ସକାଳ ଶିଶିର ଭିଜା ତନିମାରେ 
ଅପରାଜିତାର ହସ 
ବେଳେବେଳେ ମୋତେ ହାତ ଠାରି ଡାକେ 
ଆଲୋକିତ ଦଶ ଦିଶ” 
).ଏ XxX X 
“ ନୀଳ ଆକାଶର ଚାନ୍ଦ ଆଇନାରେ 
ତୁମ ମୁହଁ ମୋତେ ଦିଶେ 
ସତି ଓ ସ୍ବପ୍ନର ରୂପା ସିଲଟରେ 
ଜୀବନର ଛବି ଭାସେ ।!” 
ଅଥଚ ଏ ପୂଥ୍‌ବୀର ମୋହିନୀ ମାୟାରେ କବି ସମ୍ପୂର୍ଣ୍ଣ ରୂପେ ନିଜକୁ ବନ୍ଦୀ 
କରିପାରି ନାହାନ୍ତି | ଲକ୍ଷ୍ଯ ତାଙ୍କର ମୋହିନୀ ହାତରେ ଥୁବା ଅମ୍ପତ କଳସ | ତେଣୁ 
ଯାହା ସେ ଦେଖିଛନ୍ତି ତା'ର । ଉର୍ବ୍ବରେ ହିଁ ସେ ଆଉ କିଛି ଅନୁଭବ କରିଛନ୍ତି ଓ କରିବାକୁ 
ଚାହିଁଛନ୍ତି । କାରଣ ଏ ଚାହିଁବା ହିଁ କବିଙ୍କର ସ୍ଵତନ୍ତ୍ରତା ଓ କବିତ୍ଵର ଅନୁପମ ବର୍ଣ୍ଣବିଭା । 
ଦୃଶ୍ୟମାନ ପ୍ରଥଵବୀର ପଟ ବାରମ୍ବାର ପରିବର୍ଭିତ ହୁଏ । କେବେ ବର୍ଷା ଧୋଇନିଏ ତ 
କେବେ ଖରା ଶୁଖାଇଦିଏ - କେବେ ବସନ୍ତ ରଙ୍ଗେଇ ଦିଏ ତ କେବେ ଶୀତ ଛଡ଼େଇ 
ନିଏ । କିନ୍ତୁ ଅଦୃଶ୍ଯ ଜଗତର ଛିଟା ମନ ଭିତରେ ରହିଯାଏ ସବୁକାଳ ପାଇଁ | 
' ବୟସ ବରଷା ଧୋଇନେଇଯାଏ 
ସପନର କେତେ ଝୋଟି 
ଧୋଇ ହୁଏ ନାହିଁ ଚଉଁରା ମୂଳର 
ଲିପା ପୋଛା ରଙ୍ଗମାଟି । 
xX X X 
“ ତୁମକୁ ମୁଁ ଖୋଜିଯିବି ତାରାରେ ତାରାରେ । 
ନୀହାରିକା ଧାରେ ଧାରେ ନୀଳ ଆକାଶରେ ।” 


ଏକ ଅଶରୀରୀ ନାୟିକା ଓ ଅସରନ୍ତି ଲୋଡ଼ିବା ପଣ ହିଁ କବିଙ୍କ ମନର ଠିକଣା 
ନିଏ, ପ୍ରାପ୍ତିଠାରୁ କଳନା ଯେ କବିଙ୍କୁ ବେଶୀ ସଂଚରଣଶୀଳ କରେ, କବିଙ୍କ କବିତାକୁ 
ଅନୁଧ୍ୟାନ କଲେ ତାହା ସହଜରେ ଜଣାପଡ଼େ | କଳନାର ଚରମ ଭୂମିରେ କବିଙ୍କ 
ପଦପାତ ଯେପରି ସ୍ପଷ୍ଟ ସେହିପରି ଜଣେ ଅନୁଭୂତି ସମ୍ପନ୍ନ ମଣିଷର ଅନ୍ତରୀଣ ଭାବକୁ 
ପ୍ରକାଶ କରିବାରେ କବିଙ୍କ ଲେଖନୀ ସେହିପରି ଦକ୍ଷ | ଗୀତିକବିତାର ଯେଉଁ ସାଧାରଣ 
ଧର୍ମମାନ ନିର୍ଦ୍ଣତ ହୋଇଛି, ସେଥୁରେ ଜଣେ କବିର ଭାବ ସମ୍ପଦ ଓ କଳନା ଶକ୍ତି ଠାରୁ 
ତାର ଅଭିବ୍ଯଞ୍ଜନା ଅଧବକ ଗୁରୁତ୍ଵ ରଖେ । କବି ଭାବର ଭାଷ୍ଯକାର, କଳନାର 
ରୂପକାର, ସ୍ବପ୍ନର କଥାକାର ତେଣୁ ତାର କବିତାର ଭାଷାରେ ଭୀବ ସଂବାହକ ଶକ୍ତି 

ସବୁଠାରୁ ଅଧ୍ୟକ ରହିବା ବିଧେୟ । ଛନ୍ଦଚର୍ଯ୍ୟାୟ ଯତିପାତ, ଗୀତିମୟତା ଆଦି 
ଗୀତିକବିତାକୂ ଅନ୍ଯ ସମସ୍ତ ସୃଷ୍ଟି ଠାରୁ ସ୍ଵତନ୍ତ୍ର କରିଥାଏ । ସେ ଦୃଷ୍ଟିରୁ କେଉଁ କବି 
କେତେ ସଫଳ, ତାହା ତା'ର ସୃଷ୍ଟି ହିଁ ନିର୍ବାରଣ କରିଥାଏ । ଏ ଦୃଷ୍ଟିରୁ ଡଃ. ରଥଙ୍କ 
କବିତା ଆକଳନରେ ନିରାଶ ହେବାକୁ ପଡ଼େନାହିଁ । ତାଙ୍କର ଗୀତିକବିତା ଗୁଡ଼ିକ 
ଯଥାର୍ଥରେ ତାଙ୍କ ଭାବ ସଂପଦକୁ ବହନ କରିବାରେ ସମର୍ଥ ! ଏହା ବ୍ଯତୀତ ପଦ 
ସଂଯୋଜନା ରୀତି ଅତ୍ଯନ୍ତ ଚମକପ୍ରଦ । 
ଏଇ ଯେପରି “ଛାଇ ଆଲୁଅରେ ଲୁଚକାଳି ଖେଳେ ଚହଲା ଚହଲା ନଇ” “ସୃତି 
ତୁମେ କେତେ ଚହଲା ଛାଇର ଜ୍ଯାମିତିକ ରଙ୍ଗରେଖା' , “ବାରି ଅଗଣାର ତରୁଛାଇ 
ତୁମେ ନିଜେ ନିଜ ପ୍ରିୟ ସଖା”, ‘ଆପଣା ପଣର ନୀଳଜହ୍ନ ତୁମେ”, ' ବିଜନ ବନର 
ଚହଲା ଛାଇରେ ତୁମେ ଭରା ଶୀତଳତା”, ‘ମନର କଳସୀ ପଡ଼ିବ ଉଛୁଳି ଫୁଟିବ 
ପାହାନ୍ତି ତାରା”, ଅଳସୀ ନଦୀର ବେଣୀରେ ଟୁନ୍ଛା ମୋ ସପନର ଶୁଭସ୍ୃତି', 
* ଝରାପତରର ପାଉଁଜିରେ ବାଜେ ଲାଜଭିଜା ସୃତିସୁର' , ପୁଣି 
ଭାବନା ବିଳାସ, ଭଂଗା ଅଳସରେ 
ଭରିଦିଏ କିଏ ମନ କଳସରେ 
ଭାରି ଭଲ ଲାଗେ ଶୁଣିବା ପାଇଁ କି 
ତା” ପାଦ ଶବଦ ଧୀର! 
XxX XxX XxX 
କିଛି ଶୋଷ ଆଉ କିଛି ଅବସୋସ 
ମଝିରେ ଦୂରତା କେତେ 
ସବୁ ଭାଜକରେ ଭାଗଫଳ ପରେ 
ଭାଗଶେଷ ରହେ ଯେତେ । 
ଭାବନା ବାଙ୍କରେ ଭାବର ଲହରୀ 
ପଡୁଥାଏ ଖାଲି ଝୁଣ୍ଟି ।। ସମେତ ବହୁତ ପଂକ୍ତି ମଧ୍ୟରେ 
କବିଙ୍କର ଚମଜକ୍ରାରୀ ଶବ୍ଦ ସଂଯୋଜନା, ରୀତି ଓ ଭାବ ସଂବାହକ ଶକ୍ତିର ପରିଚୟ 
ମିଳେ | ଭାବ ସହିତ ଭାଷାର ଏ ନିବିଡ଼ ମିଳନ ହିଁ କବିଙ୍କ କୃତିତଵକୁ ଏକ ଉଚ୍ଚତମ 
ଉଚ୍ଚତାରେ ପହଞ୍ଚାଇବା ନିମିତ୍ତ ସମର୍ଥ ହୋଇଛି । ନିଜକୁ ଅତିକ୍ରମ କରି କଳ୍ପନାର 
ପାହାଡ଼ ଚଢ଼ି କବି ଯେଉଁ ପ୍ରଣୟ ପ୍ରତିମା ପାଖରେ ନିଜକୁ ବ୍ଯକ୍ତ କରିଛନ୍ତି ତାହା 
ପ୍ରତ୍ୟେକ ସମ୍ବେଦନଶୀଳ ପାଠକ ଓ ଶ୍ରୋତା ମନକୁ ଛୁଇଁବ, ଏଥୁରେ କୌଣସି ଦ୍ଭିରୁକ୍ତି 
ନାହିଁ । ଆଦ୍ୟ ଆଷାଢ଼ରେ ରାମଗିରିରୁ ଅଳକାପୁରୀ ଯାତ୍ରା କବିଙ୍କର ସଫଳ ହେଉ । 
ଡକ୍ୃର ତୁଳସୀ ଓଝା 
ସୁଲେଖୁକା, କବି 

ଙୁଖେ 
ତୁମେ ପୂଜା ବେଦୀ ପ୍ରଦୀପର ଶିଖା 
ମେଘର ଜଳ ତରଙ୍ଗ . 
ଜଳଦ ବିଳାସୀ ଆକାଶରେ ତୁମେ 
ଇନ୍ଦ୍ରଧନୁ ରେଖା ରଙ୍ଗ | ୦ | 


ରସିକତା ତୁମେ ରାଜସିକତାର 
ସରସତା ତୁମେ ଶରଦଶଶୀର 
ନୀଳ ସରସୀର ଲହରୀ ଝୁଲାରେ କଇଁଫୁଲ ପ୍ରତିବିମ୍ବ । ୧ । 


ଜୀବନ ସୂତାରେ ମମତାର ମାଳି 
ସବୂଜ କେଦାରେ ପବନର ଦୋଳି 
ଗବାକ୍ଷ ଫାଙ୍କରେ ଗହାଣି ବାଙ୍କରେ ମନଲାଖୁ ଅନୁଭବ | ୨ | 


ରାଗ ବସନ୍ତର ଭରା ସଉରଭ 
ଅଳକା ଭୁବନ ବାସନ୍ତୀ ବିଭବ 
ବହୁ ଦୂରଗାମୀ ବନ ଝରଣାର କୁଳୁକୁଳୁ ଗରୁ ଛନ୍ଦ | ୩ | 


Hu hu Os Oe 


ଶୁଭ ଅଭିଷେକ ମାହେନ୍ଦ୍ର ବେଳାର 
ଅନୁଲମ୍ବ ତୁମେ ଦିବ୍ୟ ଭାବନାର 
ଜୀବନ ବେଦର ଅନୁୂଭାଷ୍ୟ ତୁମେ ଅନୁଭୂତି ଅବଲମ୍ବ | ୪ | 
ତରୁଣ ମନର ସୀମାପାର ଆଶା 
ପ୍ରଣୟୀ ଆଖିର ମଧୁଛନ୍ଦା ଭାଷା 


ଗନ୍ଧର୍ବ ନଗରୀ ରଙ୍ଗରେଖା ତୁମେ ସଂଗୀତର ଅନୁବନ୍ଧ । ୫ | 
+++ 

୨୦ 


ତୁମେ ଡ ଆସିଲ ଜାହ୍ରି 


ଆସିବ ଆସିବ ବୋଲି କହି କହି 

ତୁମେ ତ ଆସିଲ ନାହିଁ 
ସକାଳରୁ ସଞ୍ଜ, ସଞ୍ଜରୁ ସକାଳ 

ବେଳ ଗଲା ବାଟ ଗହିଁ । ୦ ! 


ସକାଳକୁ ମାଗିଥଲି ଦେବ ବୋଲି 
ତୁମପାଇଁ ନୀଳକଇଁ 
ବନ ମଇନାକୁ ଗୀତ ଗାଇବାକୁ 
ଆଗରୁ ଥିଲି ମୁଁ କହି 
ଲାଗୁଥିଲା ମତେ ଏଇ ତ ଆସିଲ, ଗାହିଁଲା ବେଳକୁ ନାହଁ । ୧ । 


ଦେବଦାରୁକୁ କେତେ ମାଗିଥୁଲି 
ଖରା ବେଳେ ଦେବ ଛାଇ 
ପବନକୁ କହିଥିଲି ବହିବାକୁ 
ପଦ୍ଧପୋଖରୀକୁ ଛୁଇଁ 
ଲାଗୁଥିଲା ମତେ ଏଇ ତ ଆସିଲ, ଗାହିଁଲା ବେଳକୁ ନାହିଁ । ୨ ¦ 

ଫୁଟିବ ବୋଲି ମୁଁ ଚାହିଁ ବସିଥୁଲି 
ସଞ୍ଜବେଳେ ହେନା ମଲ୍ଲୀ 
ଫୁଲ ତ ଫୁଟିଲା ବାସ ଛୁଟିଗଲା 
ସଞ୍ଜୁଆ ପବନେ ଝୁଲି ! 
ଲାଗୁଥିଲା ମତେ ଏଇ ତ ଆସିଲ, ଚାହିଁଲା ବେଳକୁ ନାହିଁ । ୩ । 


ନୀଳନିଶୀଥକୁ ମାଗିଥୁଲି ମୁହିଁ 
ଜୋଛନାର ରୁପାନତ୍ତ 

ସେ ନଇ କୂଳରେ ତୁମେ ଆଉ ମୁଁ 
ଗାହିଁଥୁବା ତାରା ଦୂଇ 


ଲାଗୁଥୁଲା ମତେ ଏଇତ ଆସିଲ, ଗାହିଁଲା ବେଳକୁ ନାହିଁ । ୪ । 

୨୨ 


ସଁ ଖୋଜିଯିବି 


ତୁମକୁ ମୁଁ ଖୋଜିଯିବି ତାରାରେ ତାରାରେ 
ନୀହାରିକା ଧାରେ ଧାରେ ନୀଳ ଆକାଶରେ | ୦ | 


ଦେଖାପାଇବି କି ନାହିଁ 
ଏବେ ବି ଜାଣିନି 
ଦେଖା ପାଇବାର ଆଶା 
କେବେ ବି ଛାଡ଼ିନି । 
ଅଶେଷ ଆନନ୍ଦ ମୋର ପାଇବା ଆଶାରେ । ୧ । 


ଝିରି ଝିରି ଜୋଛନାର 
ଲାବଣ୍ୟ ଜୁଆରେ 
ମଦନ ମାଦକଭିଜା 
ଚନ୍ଦ୍ରମଣ୍ଡଳରେ 
ନୀଳପରୀ ଦେଶ କୁଞ୍ଜେ ମଧୁ ଗୁଞ୍ଜନରେ | ୨ । 

ବଉଦର ଫାଙ୍କେ ଫାଙ୍କେ 
ତୁମକୁ ଖୋଜିବି 
ତୁମ ଲେଖା ଗୀତଗାଇ 
ପ୍ରେମରେ ମଜିବି । 
ରାମଗିରିରୁ ଅଳକା ଆଦ୍ୟ ଆଷାଢ଼ରେ | ୩ । 


ପାଇବାର ସପନରେ 
ପରାଣେ ପୁଲକ 
କୁସୁମିତ ସୀମାନ୍ତରେ 
ଅନ୍ଧାରେ ଆଲୋକ 
ଲଳିତ ଲବଙ୍ଗଲତା ମହୁଆ ବାସରେ । ୪ । 


ତୁମ ମିଠା ମିଠା ହସ 
ମୁକୁଳା ଆବେଗ 
ମାଖୁ ଦେବ ମନେ ମୋର 
ଲାବଣ୍ୟ ପରାଗ 
ଝଲସିବ ଏ ଜୀବନ ନୂଆ ଆଲୋକରେ । ୫ | 

୨୪ 


ଗୋଧୂଳି ଡାରା 


(ତୁମେ) ଗୋଧୁଳି ଗଗନ ତାରା 
ତୁମେ ମୋର କେତେ ଆପଣାର ସତେ 
ମରୁବାଲି ଜଳଧାରା ୦! 


ତୁମ ହସ ଦେଖୁ ଲାଜେ ଭିଜିଯାଏ 
ସୁବର୍ଣ୍ଣ ଦୀପର ଶିଖା 

ଝାଉଁଳି ପଡ଼ଇ ଲାଜକୂଳି ଲତା 
ମୁହଁ ତାର ଲାଜମଖା | 


ନଇଁନଇଁ ଆସେ ଲଳିତ ପରଶେ କେତେ ସତି ଚିତ୍ତରେରା | ୧। 


ଅନେକ ମନର ଗବାକ୍ଷରୁ ତୁମେ 
ଆଶାରେଖା ମଧୁମତୀ 
ବାରୁଣୀ ବୀଣାରେ ଅବୂଝା ରାଗର 
ଆଳାପ ବିହୀନ ଗୀତି 
ନୀଳ ଆକାଶରେ ସନ୍ଧ୍ଯାତାରା ତୁମେ ସପନ ଆଲୋକ ଝରା | ୨। 


ମତେ ଲାଗେ ସତେ ସାଜିଅଛ ତୁମେ 
ଉଷାଲୋକ ମୁଖଶାଳା 

ଝରାଇ ଦେଉଛ ଆଗାମୀ ମଥାରେ 
କନକ ପରାଗ ପରା 


ନୀରବ ଭାଷାରେ ଫୁଟି ଉଠେ ତୁମ ମନକଥା ଅପାଶୋରା ।୩ 

ଭୋଗ ଫୁଲ 


ତୁମ ଦେଖା ସତେ ମିଳିବ କି ମତେ 


ଆଜି ନ ହେଲେ ବି କାଲି 
ସେଇ ଦିନ ମୋର ଭରିଯିବ ଆହା 
ନୟନର ଭିକ୍ଷାଝୁଲି ।୦ା 


ତୁମ ହସ ରେଖା ଜଳାଇ ଦେବଟି 
ଆଶାର ମାଣିକ ଦୀପ 
ତୁମ ଅନୁରାଗ ଲିଭାଇ ଦେବଟି 
ମୋ ମନରୁ ଦୁଃଖତାପ 
ନ କହି କହିବ ତୁମେ ଯେଉଁ କଥା 
ସେ କଥାରେ ତୁଟିଯିବ ମନ ବ୍ୟଥା 
ଫୁଟିବ ନରମ କଳି ।୧। 


ସେତେବେଳେ କିବା ଦେବି ମୁଁ ତୁମକୁ 
ବେଳେବେଳେ ଭାବେ ବସି 

ଭାବିଲା ବେଳକୁ ମତେ ଲାଗେ ତମେ 
ଦୂରେ ରଗଲିଯାଅ ହସି । 

ନ ଦେଖୁଲା ପରି ଆସ ପୁଣି ଫେରି 

ଚହଲା ପବନେ ସୋମଫୁଲ ସରି 
ଖେଳି କେତେ ଲୁଚକାଳି । ୨। 

୨୬ 


ଗଗଜର ଡାରା 


ଅଖିଣର ଧଳା ତୁଳା ମେଘ ମୁହିଁ 

ତୁମେ ଗଗନର ତାରା 
ଧାଇଁଛି ତୁମକୁ ଛୁଇଁବା ପାଇଁକି 

ସଞ୍ଜରୁ ସକାଳ ପରା ।୦! 


ଆଶାବରୀ ରାଗ ଶୁଣାଏ ଜୀବନେ 
ନୂଆ ମଣିଷର ଭାଷା 
ପାହାଡ଼ ପରଶ ଆଉ କେତେବେଳେ 
ହଜାଏ ଜୀଇଁବା ନିଶା । 
ତଥାପି ପବନ ଆହୁଲାରେ 
ଜାଗେ ଭରସା ତ ମଧୁଭରା ।୧। 


ସକାଳ ଶିଶିର ଭିଜା ତନିମାରେ 

ଅପରାଜିତାର ହସ 
ବେଳେବେଳେ ମତେ ହାତଠାରି ଡ଼ାକେ 

ଆଲୋକିତ ଦଶଦିଶ 
ଧାନକ୍ଷେତ ଦିଏ ସବୁଜ ସଙ୍କେତ 

ଢାଳି ଆଶିଷର ଧାରା 1୨ 


ଗୋଧୂଳି ଲଗନ ନରମପଣରୁ 
ଝରେ ଉଦାସର ଲୁହ 
ନୀଡ଼ ଫେରା ପକ୍ଷୀ ସାଥେ ଗଲିଥାଏ 
ସାଇତା ସ୍ୃତିର ଖୁଅ । 
ସେଇ ଖୁଅ କେବେ ଲାଖ ଯାଉଥାଏ 


ବର ଓହଳରେ ପରା ।୩ 

ଦିବ୍ଯଶାନ୍ତି 
ବିଶ୍ଵବାତାୟନ କନକ କିରଣେ 
ତୁମେ ଜୀବନର ଗୀତି 
ସଜସକାଳର ମଧୁର ହସରେ 
ଅସୀମ ଆଶାର କାନ୍ତି | ୦ । 


ସବୁଜ ବନାନୀ ଫାଙ୍କେଫାଙ୍କେ ତୁମେ 
ଆଲୋକର ଆଭୁଷଣ 
ବନ ଝରଣାର ଧାରେଧାରେ ତୁମେ 
ପବନର ଶିହରଣ । 
ସୁନ୍ଦର ଶୋଭନ ବାସବ ଧନୁରେ ବୂଣାବୂଣା ରଙ୍ଗ କାନ୍ତି । ୧ । 


ଚହଲାଚହଲା ଛାଇ ଆଲୁଅରେ 
ଅଙ୍କାବଙ୍କା ପାଦ ଟିହନ 
ମାଟି ମମତାର ପ୍ରତିନିଧୂ ତୁମେ 
ଝୁମାଝୁମା ମଧୁଜହଵ । 
ଲିପା ଅଗଣାର ବହଳ ଛାଇରେ ଭରସାର ପ୍ରତିମୁର୍ଭି । ୨ । 


ହତାଶାର ଝଡ଼ ବତାସ ଶେଷରେ 
ଅରୁଣିମା ରଶ୍ମିରେଖା 

ଚୋରାବାଲି-ଦୂର ଚଲାପଥେ ତୁମେ 
ଗୁରୁ ଗରୀୟାନ ସଖା । 


ତୁମେ କଳ୍ଛପୀର ଓକାର ଝଙ୍କାର ଝରେ ଯହୁଁ ଦିବ୍ୟଶାନ୍ତି । ୩ | 
+4 + 

୨୮ 


ରୁପା ସିଲଟ 
ଦୂର ଆକାଶରେ ରାନ୍ଦ ଆଇନାରେ 
ତୁମ ମୁହଁ ମତେ ଦିଶେ 
ସତି ଓ ସ୍ବପ୍ନର ରୁପା ସିଲଟରେ 
ଜୀବନର ଛବି ଭାସେ | ୦ | 


ଘୁମାଏ ଶାମୁକା ବେଳାର ଶେଯରେ 
କାହା ବାଟ ରହିରହିଁ 
ଅଳସୀ ମନର ଆଖ ପରଦାରେ 
ପଡ଼ିଯାଏ କାହା ଛାଇ 
ସେ ବାଟ ତୁମର, ସେ ଛାଇ ତୁମର, ଆଶଙ୍କାର ଭାଗ ଶେଷେ । ୧ | 


ଛନ୍ଦ କବିତାର ଅନୁବନ୍ଧେ ଶୁଭେ 
ଭରସାର ଶୁଭ ଶଙ୍ଖ 
ଗହନ ମନର ରାଜସିଂହାସନେ 
ସେନେହର ଅଭିଷେକ । 
ଅବସୋସ ଆଉ ଶୋଷର ମଝିରେ ରେଶମୀ ରାତି କି ବାସେ ? | ୨ । 

ମଧୁ ଜୋଛନାର ପରଶରେ ହସେ 
ସପନର ପାରିଜାତ 
ନୀଳପକ୍ଷୀ ଯାଏ ଦୂରେ ଉଡ଼ିଉଡ଼ି 
ଗାଇ ନାନା ସୁରେ ଗୀତ | 
ଭାବନା ବାଙ୍କରେ ଭାବର ବାରତା ଧୀର ପବନରେ ମିଶେ । ୩ । 


ମହାଭାବର ଏ ମହୁଆ ବିଭବ 
ଭାଷାମାନେ ପରାଜୟ 
ମହାପାବନର ମହାନ ପଥ୍‌କ 
ଗିରି ଶିଖେ ରଖେ ଲୟ 
ଦେବ ଭୁବନର ଲଳିତ ଭାଷା କି ମରତ ମାଟିକୁ ଆସେ ? । ୪ । 

ଡ଼େ ହ୍ବି ଡରେ 


ପଥର ପାଥେୟ ତୁମେ 
ପୁଣି ପଥପ୍ରାନ୍ତ ଛାଇ 
ଛାଇ ଆଲୁଅର ଲୁଚକାଳି ଖେଳେ 
ଚହଲା ଚହଲା ନଇ | |୦ା! 


ଦୂର ଆକାଶର ଚୂନାଚୂନା ମେଘ 
ଅଭିସାରେ ଧାଏଁ ମନେ ଅନୁରାଗ 
ଅଦୂରେ ଶୁଭଇ ମତେ କାହାସୁର ଗାହିଲା ବେଳକୁ ନାହିଁ ।୧। 


ସାଗର ସିକତା ବତିଘର ଛୁଇଁ 
ଆଶା ରେଖା ଆସେ ପୁଲକିତ ହୋଇ 
ସେଇ ପୁଲକରେ ଝଲସି ହସଇ ମନ ବନ ଗିରି ଭୂଇଁ ।୨। 


ସଂଜ ଦୀପଶିଖା ପବିତ୍ର ପାବନ 
ଆଲୋକିତ ପଥ ମାନସ ମୋହନ 
ସ୍ଥାଣୁ ପାଦେ ତୁମେ ଚଳଚଞ୍ଚଳତା, ଶ୍ରାବଣୀ ଶ୍ଯାମଳ ଭୁଇଁ ୩ 


ମରତ ମାଟିର ମରମ ମାଧୁରୀ 


ଦରହସା ଲାଜେ ଶୁଭକାନ୍ତ ଶିରୀ 


ମଧୁମଳୟର ପ୍ରଣବ ଝଙ୍କାର ଚେତନାର ନୀଳକଇଁ ।୪ 

ଚିତ୍ରଛାୟା 
ସ୍ଵୃତି ତୁମେ କେତେ ଚହଲା ଛାଇର 
ଜ୍ୟାମିତିକ ରଙ୍ଗ ରେଖା 
କେତେ ବେଦନାର ତୁଠ ପଥରରେ 
ତୁମ ନାମ ଅଛି ଲେଖା | ୦ | 


ପଶାପାଲି ନୁହେଁ ଅଙ୍କ କଷା ପାଇଁ 
ଚିତ୍ର ଲିପି ନୁହେଁ ଅଙ୍କା ହେବା ପାଇଁ 
ବାରି ଅଗଣାର ତରୁଛାଇ ତୁମେ ନିଜେ ନିଜ ପ୍ରିୟ ସଖା । ୧ ! 


ଦୂର ଆକାଶରେ ତୁମେ ଗଲେ ଉଡ଼ି 
ତୁମ ନାମ ଲେଖା ପର ପଡ଼େ ଝଡ଼ି 
ସେହି ପର ଦିଏ ସିକତାରେ ଜାଳି କେତେ ନୂଆ ଅଗ୍ନିଶିଖା । ୨ ! 


ଆପଣା ପଣର ନୀଳ ଜହ୍ନ ତୁମେ 
ବାସନ୍ତୀ ବେଳାର ମଧୁକ୍ଷରା ଯାମେ 
ଘନ ବିଶ୍ଵାସର ପୂର୍ଣ୍ଣ ମଧୁକୋଷ ଯଉବନ ଚିତ୍ରଲେଖା | ୩ | 


ଚିତ୍ରଛାୟା ତୁମେ ଗୋଧୂଳି ଲଗନେ 
ମେରୁ ଜ୍ୟୋତି ନୀଳ ନିଶୀଥ ଗଗନେ 
ନବଚେତନାର ନାନ୍ଦୀମୁଖ ତୁମେ ସୁବାସ ସେନେହ ମଖା । ୪। 


ଭଙ୍ଗା ଭାରଭାର ବଉଳର ବାସ 
ତୁମେ ମନ୍ଦମନ୍ଦ ସୁଲଳିତ ହସ 


ପ୍ରଣୟ କାବ୍ୟର ଅଳଙ୍କାରେ ତୁମେ ଉପମାର ଝରାଖଝୁମ୍ପା । ୫ | 

୩୨ 


ଥାଦକତଡତା 


ବିଜନ ବନର ଚହଲା ଛାଇରେ 
ତୁମେ ଭରା ଶୀତଳତା 
ଧୀର ପବନର ଝୁଣ୍ଟିଆ ଝଙ୍କାରେ 
ତୁମେ ଭରା ମଧୁରତା | ୦ | 


ଆକାଶ ଯେଉଁଠି ମାଟିକୁ ଛୁଇଁଛି 
ସେଇଠି ତୁମରି ଦେଖା 
ନୀଳ ସାଗରର ନୀଳିମା ଭିତରେ 
ତୁମ କେତେ ନାମ ଲେଖା 
ମନୋରମ ସେଇ ଆଳାପ ମଞ୍ଜରୀ ତହିଁ କେତେ ସରସତା । ୧ । 


ଆଶାବୃନ୍ଦାବନ ବାସନ୍ତୀ ମୁକୁଳ 
ତୁମ ନାମ ପରିଭାଷା 
ନୀରବ ରାତିର ତାରାର ଗୁଞ୍ଜନେ 
ରୂପ ପାଏ ତୁମ ଭାଷା 
ଶ୍ୟାମଳିମା ତୁମେ ଅଶିଣକେଦାରେ ମନଭୁଲା ନିବିଡ଼ତା । ୨ । 


ମରୁବାଲୁକାର ତୁମେ ଜଳଧାର 
ଭରସାର ଧରବତାରା 

ବିଳାସୀ ମେଘର ସାଦର ସଂଭାଷ 
ଶ୍ରାବଣୀ ବରଷା ଧାରା 


ବନକୁସୁମର ପାଖୁଡ଼ାରେ ତୁମେ ଅନୁପମ ମାଦକତା । ୩ । 

ସାକ୍ଷୀ 


ପ୍ରୀତିଭିଜା ମୋର ଅଭିନନ୍ଦନକୁ 

ପାଦରେ ଦେବନି ତମେ ପେଲି 
ମୋ ଆକାଶ ସାରା ସପନ ଜୋଛନା 

ହସୁଅଛି ଦେଖ ଖୁଲିଖୁଲି । ୦ । 


ସେଇ ଜୋଛନାରେ ଖୋଜୁଛି ନିଜକୁ 
ଛାଇ ଆଲୁଅର ଧାରେଧାରେ 
ଶିଶିର ପଖଳା ନରମ ଘାସରେ 
ଆଖ ଲାଖ୍ଯାଏ ଥରେଥରେ । 
ମଳୟ ସମୀର ଲଳିତ ପ୍ରବାହ ଦିଏ ଶିହରଣ ଦେହେଭରି । ୧ । 


ତମେ ମୋର ସବ, ମୁଁ ତୁମର ବୋଲି 
ଗଉରବ କରି ସଭିଙ୍କୁ କହେ 
ଆସିବା ବାଟକୁ ତୁମର ରହିଛି 
ସଜ ସକାଳରୁ ସଞ୍ଜଯାଏ । 
ଗୋଧୂଳି ଗଗନେ ସନ୍ଧ୍ଯା ତାରାଟି ମୋହର ଦୁଃଖର ସାକ୍ଷୀପରି | ୨ | 

୩୪ 


ଅରଖର ଭାଷା 


ଆକାଶେ ଚନ୍ଦ୍ରମା ତୁମେ 

ସାଗରେ ନୀଳିମା ତୁମେ 
ସରସୀରେ ଢଳଢଳ 

ଛଳଛଳ କଇଁ ଫୁଲ 
ଅଭିମାନୀ ଗୋଧୁଳିର ଯାମେ ! ॥ ୦ ॥ 


ବସନ୍ତର ହସ ତୁମେ 

ସଲିଳରେ ରସ ତୁମେ 
ଆଲୋକର ଶିଖା ତୁମେ 

ମରମର ଭାଷା ତୁମେ 
ଦୂର ବନାନୀର ଘନ ସବୁଜିମା, 

ମଳୟେ ମହକ ତୁମେ । ॥ ୧ ॥ 


ତୁମେ ହୃଦୟରେ କ୍ଷମା 
ପ୍ରୀତିର ଶୁଭସୁଷମା 
ଅନ୍ତରେ ଅସୀମ ଆଶା 
ନାହିଁ ତୁମର ଉପମା 
ଭାବପ୍ରବଣତା ଦୀପାଳି ଶିଖାର 
ଲାଜୁଆ କିରଣ ତୁମେ | ॥ ୨ ॥ 

ରଜକଜୀଗନ୍ଧା 


ତୁମେ ପୂର୍୍ିମା ରାତି ହୋଇ 
କେବେ ଯେବେ ଆସି ମୂଦୂ ମୂଦୁ ହସି 


Hs GH 


ସପନରେ ଯିବ ଛୁଇଁ | ॥ ୦ ॥ 


ଫୁଟିଥିବ ଫୁଲ ରଜନୀଗନ୍ଧା ସେ 

ବାରି ଅଗଣାରେ ମୋର 
ଦେହରେ ଥିବ ମୋ କଦମ୍ବ ରୋମାଞ୍ଚ 

ମନେ ପ୍ରାତିଫୁଲ ହାର 
ମୋ ମନରେ ଥିବ ଚେତନା ପଦକ 

ତୁମ ନାଆଁ ଥବ ଯହିଁ । ॥ ୧ ॥ 


ଗାଉଥୁବ ତୁମେ ମଧୁର ରାଗିଣୀ 
ମମତାରେ ବାସଭରା 
ମନର କଳସୀ ପଡ଼ିବ ଉଛୁଳି 
ଫୁଟିବ ପାହାନ୍ତିତାରା 
ପରଶେ ତୁମର ମୋ ମନେ ଆସିବ 
ଆଶାର ସୂରୁଯ ଉଇଁ ! ॥ ୨ ॥ 

ଘୀରାରେଗା 


ମୋ ସୃତିର ଚଲାପଥେ 
ଶିଶିରର ବିନ୍ଦୁଟିଏ 
ଝଲମଲ ଦିଶୁଥାଏ 
ସୁଗଭୀର ସିନ୍ଧୁଟିଏ ।୦। 


ପ୍ରବାଳ ଲତିକା ଝୁଲେ 
ସ୍ତଟିକ ପାହାଡ଼ କୋଳେ 
ସାତରଙ୍ଗା ଇନ୍ଦ୍ରଧନୁ 
ପ୍ରତିବିମ୍ବ ତହିଁ ତୋଳେ 
ଅଙ୍କାବଙ୍କା ପାହାଡ଼ର ବେଣୀ ବନ୍ଧା ବନ୍ଧୁ ସିଏ ।୧। 
ଶିଉଳିର ଶେଯପାତି 
ଶୋଇଛି ପାଣିର ରାତି 
ସପନର କାନନରେ 
ବାଜେ ଗୀତ ସୁତାନରେ 
କାହା ହାତତୂଳି ଅଙ୍କା ମନଲାଖୁ ଚିତ୍ରଟିଏ । ।୨। 


¶ ୬ —_———————————————— ତୁମେ ଓ ମୁଁ 


Digitized by PPRACHIN, SOA 


ଆଶା ପୁଣି ନିରାଶାର 
ସୀମାରେଖା ସୁକୁମାର 
କରିଛି ମୁଁ ତହିଁ ଘର 
ଦୁଇପାଖେ ଦୁହେଁ ମୋର 
ବେଳେ ହସ ବେଳେ ଲୁହ, ମୋ ଜୀବନ ସାଥ୍‌ ହୁଏ ।୩ 


ଦୂରଦିଗନ୍ତ ସେପାରେ 
ମଧୁବନ ଧାରେ ଧାରେ 
କାଚ ନୁହେଁ ହୀରା ମୋତି 
ମାଣିକ ଝରଣା ଝରେ 
ଚିତ୍ତରୋରା ଚଇତର ସେଇ ଜଳେ ପୂଜା ହୁଏ ।୪। 


ଭାବରେ ଭାବନା ମିଶି 
ଥାଏ ମୋର ଦିବାନିଶି 
ନିଜକୁ ଲାଗେ ଅଚିହ୍ନା 
ଦେଶେ ଲାଗେ ପରବାସୀ 
ଦେହରୁ ବିଦେହ ଯାଏ ଅଡ଼ୁଆସୂତା କି ସିଏ ? ।୫ା 

୩୮ 


ଶୁଭ୍ତସ୍କୃତି 


ଅଳସୀ ନଦୀର ବେଣୀରେ ଗୁନ୍ଛାମୋ 
ସପନର ଶୁଭସୃତି 
ଭାବପ୍ରବଣତା ପବନରେ ଶୁଭେ 
କିଛି କଥା କିଛି ଗୀତି ।୦। 


ହାତଠାରି ଡାକେ ତୁଠର ପଥର 
ଟିକିଏ ରହିବା ପାଇଁ 
ବହୁଦୂର ବାଟ ଯିବାକୁ ଅଛି ମୋ 
ବସିବାକୁ ବେଳ ନାହିଁ 
ଦିଗନ୍ତର ଡାକ କରେ ଆନମନା କିବା ଦିନ, କିବା ରାତି ।୧। 


କୂଳ କାନନରୁ କାହାର ଏ ଧ୍ଵନି 
ପ୍ରତିଧ୍ଵନି ହୋଇ ଶୁଭେ 
ଜଣା ନହେଲେ କି ଅଜଣା ନୁହେଁ ସେ 
କେଉଁଠି ଶୁଣିଛି ଭାବେ 
ନଦୀ ଧାରେ ଧାରେ ଦିଶେ ଅଳ୍ଛଦୂରେ ସୋରିଷ ଫୁଲର ଜ୍ୟୋତି । ୨। 

ଇନ୍ଦ୍ରଧନୁ ରଙ୍ଗ ଦିଶେ ଝଲମଲ 
ଲହରୀ ଦୋଳିରେ ଝୁଲି 
ଶୀତଳପବଵନ ମନକରେ ଗେରି 
ଆନନ୍ଦ ଆହୁଲା ଗଲି ! 
ଦୂରେ ଡାକୁଅଛି ସୁନୀଳସାଗର ଇନ୍ଦ୍ରନୀଳ ଜିଣାକାନ୍ତି ।୩ 


ଉଡ଼ିଯାଏ ପକ୍ଷୀ ଝାଡ଼ିଦେଇ ଡେଣା 
ପର ଖସେ ନଦୀ ଜଳେ 
ଦୁଇଟି କବିତା ଲେଖୁ ହୋଇଯାଏ 
ପରକଲମର ଗାରେ 
ଗୋଟିକର ଶେଷ ଅନ୍ୟର ଆରମ୍ଭ, ଏକ ଦିନ ଏକ ରାତି ।୪। 

୪୦ 


ରଙ୍ଚମଆାଚି 


ବୟମ ବରଷା ଧୋଇ ନେଇଯାଏ 
ସପନର କେତେ ଝୋଟି 
ଧୋଇହୁଏନାହିଁ ଚଉଁରା ମୁଳର 
ଲିପା ପୋଛା ରଙ୍ଗ ମାଟି । ୦ ! 


କିଛି ଶୋଷ ଆଉ କିଛି ଅବସୋସ 
ମଝିରେ ଦୂରତା କେତେ 
ସବୁ ଭାଜକରେ ଭାଗଫଳ ପରେ 
ଭାଗଶେଷ ରହେ ଯେତେ | 
ଭାବନା ବାଙ୍କରେ ଭାବର ଲହରୀ ପଡୁଥାଏ ଖାଲି ଝୁଣ୍ଟି ¦ ୧ । 


ସବୁ ଘାସ ନୁହେଁ ଦୂବ ଘାସ ଆହା 
ନଦୀ ନୁହେଁ ମନ୍ଦାକିନୀ 
ସବୁ ଶିଳା ନୂହେଁ ଶାଳଗ୍ରାମ ଆହା 
ସବୁ ଫୁଲ କମଳିନୀ 
ବାଉଳା ବସନ୍ତ ବଢ଼ି ବଢ଼ି ଗଲେ ହୁଏ ବଇଶାଖୀ ତାତି । ୨ । 


କାଗଜର ଡ଼ଙ୍ଗା ଭାସିଭାସି ଗଲେ 
ଆଶାନୀଳ ଢ଼େଉ ଭାଙ୍ଗ 
ଅଟକାଇ ଦିଏ ବାଟରେ ପଥର 
ସପନ ଯାଏ ତା ଭାଙ୍ଗି 


ବେଳେବେଳେ ଦିଶେ ଧୁଆଁଧାର ପାରେ ଆଲୋକର ପରିପାଟି । ୩ । 

ଲାଜୁଆ ସକାଳ 


କ୍ଷୀର ଅଳତାମ ଲାଜୁଆ ସକାଳ 
ଖୋଷାରେ ମଉଳାଫୁଲ 

ଝରାପତରର ପାଉଁଜିରେ ବାଜେ 
ଲାଜଭିଜା ସୃତି ସୁର । ୦ | 


ଚହଲା ଲହରୀ ବେଳା ଛୁଇଁ ଭାସେ 
ବୁଝିବାର ନିଶା ଖୋଜିବାରେ ମିଶେ । 
ମହୁଆ ବାସରେ ମନ ମହକାଇ ହସେ ଦୂରେ ଧୁଆଁ ଧାର । ୧ । 


ସାଉଁଟା ପଣତ ପୁଣିଯାଏ ଲୋଟି 
ଆନମନା ହୋଇ ରଲୁଗଲୁ ଝୁଣ୍ଡି 
କାହା ମିଠା ହସ ଅଦୂରରୁ ଝରେ ଅନୁପମ ସୁକୁମାର । ୨ | 


ଭାବନା ବିଳାସ, ଭଙ୍ଗା ଅଳସରେ 
ଭରି ଦିଏ କିଏ ମନ କଳସରେ 
ଭାରି ଭଲଲାଗେ ଶୁଣିବା ପାଇଁ କି ତା' ପାଦ ଶବଦ ଧୀର । ୩ । 


ତା” କଥାରୁ ଝରେ ଛଣାସୁଧା ଧାରା 
କେରାକେରା ମାଳ କୁସୁମରତଝରା 
ପରାଗ ରେଣୁରେ ମୋହନ ବେଣୁରେ ବାଜି ଉଠେ ସାତସୁର ! ୪ । 


ସେଇ ସାତସୁର ଭରିଦିଏ ଆଶା 
ନିଜକୁ ବୁଝିବା ପାଇଁ ଦିଏ ଭାଷା 
ଆଗକୁ ଯିବାକୁ ଇଙ୍ଗିତ ଦିଏ ସେ ହୋଇ ଅତି ଆପଣାର ୫! 

୪୨ 


ଅରୁଣିଆା 


କାନନିକାପାଟ ପଣତ କାନିରୁ 
ଝରେ ପୁରୁଣା ପତର 
ଭରିଯାଏ ମନେ କେତେ ଭାବାନ୍ତର 
ଅଧୀର ଅଧର ତଳ । ୦ | 


କିଏ ଆସି କାନେ ଗାଏ ନୂଆ ଗୀତ 
ଗୁଣୁଗୁଣୁ ମିଠା ସୁରେ 
ଦୂର ଆକାଶର ଅସୀମତା ନାଚେ 
ନଦୀ ନୀଳ ଆଇନାରେ 
ନବ କିଶଳୟ ଲଳିତବଳୟ ଦରହସା ମନ ରୋର । ୧ । 


କାହା ଧୀରଧୀର ପାଦର ଶବଦ 
କିଣି ନିଏ ମନଭୂମି 
ସିଏ କି ଆସୁଛି ଅଳକା ଭୁବନୁ 
ମରତ ମାଟିକୁ ଝୁମି । 
ଦେବ ତରଙ୍ଗଣୀ ତଟରୁ ସେ କିବା ଆଣିଛି ବାସ-ସମୀର । ୨ । 


କାହାର ପ୍ରତୀକ୍ଷା ଲାଗେ ଏତେ ଭଲ 
କାହା ପାଇଁ ବନବୀଥ 
ଲୋଟୁଥାଏ ହସି ଅଳସ ବିଳାସେ 
ଅବିରତ ଦିବାରାତି । 
ଝି ବସିଲେ ଅବୁଝା ଅଡ଼ୁଆ ସୂତାଖୁଅ ଭାବନାର | ୩ । 

ଘପନପୁୂୁରୀ 


ତୁମେ ସାଜରେ ସରଗପରୀ 

ତୁମେ ଲାଜରେ ରାଜକୁମାରୀ 
ତୁମେ ଗଲିରେ ଅଳସୀ ଭାରି 
ତୁମେ ନିଦରେ ସପନପୁରୀ । ୦ । 


କେତେବେଳେ ତୁମ ମନବନାନୀରେ 
ଲାଗିଯାଏ ଯେବେ ନିଆଁ 
ଜଳି ସେ ଜଳାଏ ଗଗନପବନ 
ଶିଖା ତା ଆକାଶ ଛୁଆଁ 
ଆଉ କେତେବେଳେ କଳାର ମାନସୀ ମମତାର ଫୁଲଝରି । ୧ । 


କେବେ ଝରିପଡ଼େ କରୁଣାରଧାରା 
ଲଳିତ ମୋହନ ଶୁଭ 
ଭାବପ୍ରବଣତା ଚନ୍ଦନ ସୁବାସେ 
ପୁଲକିତ ଦଶଦିଗ 
ତୁମେ ଏକା ପରା ତୁମରି ତୁଳନା, କେହିଁ ନାହିଁ ତୁମ ପରି । ୨ । 
ୟର୍ଣ୍ତିମାର ଜହ୍ନ ପରି ଶୋଭାବନ 
ସରୁସରୁ ତାରକସୀ 
ଆଲୋକ ବାହୁରେ ତମସା କି ବନ୍ଦୀ 
ଚାହୁଁଛି ଯିବାକୁ ଖସି 
ଯାଇ ପାରୁନାହିଁ ରହି ପାରୁନାହିଁ ବସିଅଛି ମନ ମାରି । ୩ । 
+++ 


ଡ଼ୂମେ ଓ ମୁଁ ________ ୪୩ 


Digitized by PPRACHIN, SOA 


ବାଉଳା ଗୀତି 


ମଉଳାପବନ ବାଉଳା ଗୀତି 
ସୁରେ ସୁରେ ଝରେ କାହାର ପ୍ରୀତି 
ଭାବିଲେ ଲାଗୁଛି ପ୍ରଣୟୀ ମନରେ 


~~ ~~ 


କଢ଼ ଧରିଛି କି ଅନେକ ସୃତି । ୦ । 


ଚିତ୍ର ପରି ହୋଇ ମନରେ ଆଙ୍କି 
ଯାଏ ଲିଭି ଲିଭି ନିଜକୁ ବାଙ୍କି 
ଉଜାଣି ଲହରୀ ପରିଆସେ ଫେରି 
ଅଧା ଲେଖା ଚିଠି ନାହିଁ ତ ଇତି | ୧ । 


ସବୂଜ ପତର ପଡ଼ିଛି ଫିକା 
ନ ଥାଇ ଗୋଧୁଳି ବାରୁଣୀ ଟିକା 


ଯେତେ ହିମ ଖଣ୍ଡ ଭାଙ୍ଗିପଡ଼େ ମୁଣ୍ଡେ 
ସେତିକି ସେତିକି ଅନ୍ତରେ ତାତି | ୨ । 


ତୁମେ ଓ ମୁଁ 

ଚନ୍ଦନବନେ କି ଲାଗିଛି ନିଆଁ 
ଯେତିକି ଜଳୁଛି ସେତିକି ଧୁଆଁ 
ନଷ୍ଟନୀଡ଼ ପକ୍ଷୀ ତଥାପି ଭାବୁଛି 
ଖୋଜି ପାଇବ ସେ ଜୀବନ ସାଥ | ୩ | 


ଆଜି ନ ହେଲେ ବି ପାଇବ କାଲି 
ଭାବି ଭାବି ଦିନ ଯାଉଛି ଗଲି 
ହରାଇ ପାଇବା, ପାଇ ହରାଇବା 
ଏକ ଦିନ ହେଲେ ଏକଇ ରାତି | ୪ । 


ତଥାପି ଅବୂଝା ମନରେ ଶଙ୍କା 
ହେବ କି ନ ହେବ ରାତି ପାହାନ୍ତା 
ଏହା ଭାବି ଭାବି ନିଦ ଯାଏ ହଜି 
ନିଜ ଛାଇ ଆଣେ ନିଜକୁ ଭୀତି | ୫ | 

କାଚ ଫରୁଆ 


ହଜିଯାଇଥବା କାଚଫରୁଆଟି 
ଖୋଜିଲା ବେଳକୁ ହୀରା 
ପାଶୋରା ଦିନର ଅପାଶୋରା ସୃତି 
କେତେ ହସ ଲୁହ ଭରା ।ଠ୦ା 


ସବୂଜ ବନରେ ଅଧାଅଧା ବଂଧା 
ପବନର ମାଦକତା 
ବନ ହରିଣୀର ନରମ ଆଖରେ 
ଢଳଜଢଳ ନୀରବତା । 
ତୁଠ ପଥରକୁ ଛୁଇଁ ଯାଉଥବା ଝରାପତ୍ର ପରମ୍ପରା ।୧। 
ସପନ ରତୁରେ ଜୀବନ. ଲତାରେ 
କିଶଳୟ କେରିକେରି 
କିଶଳୟ ନୁହେଁ ମାଣିକର ଦୀପ 


ଜଳୁଥାଏ ଝିଲିମିଲି । 
ଲଳିତ କାମୋଦୀ ରାଗେ ବାଜୁଥାଏ ମନଲାଖି ଗୀତିଧାରା ।୨। 


୪୬ ¬ ନ୍ତୁମେ ଓ ମୁଁ 

ସେ ଗୀତରେ ଥାଏ ଭରା ଅନୁରାଗ 
ପଖଳା ପରଣ ମଣି 
ଶିଶିର ଶୀତଳ ନରମ ଘାସରେ 
ମୁକୁତା ଦିଅଇ ବୂଣି | 
ଲାଗଇ ଯେମିତି ଏ କି ଦେବବାଳା ପାଦର ପାଉଁଜି ଝରା ।୩ 


ଭାଙ୍ଗ ପଡୁଥବା ନୀଳ ତରଙ୍ଗକୁ 
ଯୋଡ଼ି ଦେଲେ ଜଳଧାରା 
ଅନ୍ଧାର ଆଲୁଅ ଏକାଠି ଯେଉଁଠି 
ସେଇ ଏଇ ବସୁନ୍ଧରା ! 
ସହିବା ହସିବା ଏକାକଥା ଯହିଁ ସେଇଠି ପାହାନ୍ତି ତାରା ।୪ 

ରୋଣମନ୍ତନ 


ତୁମେ ଭରା କୁସୁମର ରାତି 
କେମିତି ବୂଝିବ ଶ୍ରାବଣୀ ନିଶୀଥୈୈ 

ବିରହୀ ବେଦନା ତାତି । 

ନିଜ ସାଥେ ଖେଳି ଲୁଚକାଳି ଖେଳ 

ରହୁଁ ଗାହୁଁ ସିନା ଯାଏ ଗଲି ବେଳ । 
ବନଗହନରେ ବହଳ ଅନ୍ଧାରେ ହଜିଯାଏ ଝରା ମୋତି ।୧। 


ଘାଟର ନଉକା ଭଉଁରୀରେ ପଡ଼ି 
ଦେଖୁ ଦେଖୁ ଅବା ଯିବ ସତେ ବୁଡ଼ି 
ପବନ ଝଙ୍କାରେ କାହା ସୁରେ ଶୁଭେ ରାଗ ଆଶାବରୀ ଗୀତି ।୨। 


ଦୂର ବନଭୂମି ସରୁ କିଶଳୟ 


ହରାଇଛି ରଙ୍ଗ ଶୋଭନ ବଳୟ 
ପାଥେୟ ବିହୀନ ଦିଗହରା ପାନ୍ସ ମନରେ ଅନେକ ଭୀତି ।୩! 

ଆାଡ୍ରେନ୍ଦଧ ବେଳା 


ଅନେକ ସୃତିର କୁହୁଡ଼ିରେ ଭିଜା 
ହେମନ୍ତ ନିଶୀଥ ବେଳା । 

ପୂର୍ଣ୍ଣିମା ଜହ୍ନର ଜୋଛନାକୁ ମନା 
ଛୁଇଁବାକୁ ଚନ୍ଦ୍ରଶାଳା ୦ 


ସବୁଜ କ୍ଷେତରେ ପହରି ଯାଉଛି 
ଶୀତଳ ପବନ ଢେଉ 
ଶୁଣାଇ ତା' କାନେ ରାଗରାଇଜର 
ବାଦୀସ୍ବର ବହୁବହୁ 
ରାଜଉଆସରୁ ଆସିଛି ଖବର 
ବିଜେ ହେବେ ଆସି ସେ ରାଜକୁମାର 
ହାତରେ ମୋହିନୀମାଳା ।୧। 


ସେ ମାଳାରେ ଥିବ ସଜ ନୀଳକଇଁ 
ଅଶୋକ, ବନମଲ୍ଲିକା 
ଲାବଣ୍ୟ କମଳ, ଆମ୍ବର ବଉଳ 
ମହୁଆ ବାସରେ ମଖା | 
ବାଜୁଥିବ ଶଙ୍ଖ କୋଇଲି କୂହୁରେ 
ପ୍ରୀତିର ପରାଗ ଝରାଇ ମହୀରେ 
ଆସିବ ମାହେନ୍ଦ୍ର ବେଳା । ୨। 


+++ 


ତୁମେ ଓ ମୁଁ 


୪୯ 


Digitized by PPRACHIN, SOA 


ସ୍ଫୃତିବୀଣା 


ଚହଲା ଏ ବନ ବୀଥର ସପନ 
ବଣମଲ୍ଲୀ ପାଖୁଡ଼ାରେ ଜହ୍ନ କିରଣ 
କାହା ସୃତି ବୀଣାବାଜେ 
ଦୂର ଅତୀତର ସୁର ସୁମଧୁର 

ସେଇ ସୁରେ ମନ ହଜେ 

କାହା ସୃତି ବୀଣା ବାଜେ । ୦ | 


ଶୀତଳ ପବନ ଛୁଏଁ ଲତାର ବିତାନ 
ଫୁଲକଢ଼ି ଯାଏ ଘୁଞ୍ଚ ଭରି ଅଭିମାନ 
ଲୁହେ ତା' ନୟନ ଭିଜେ 
କାହା ସୃତି ବୀଣା ବାଜେ | ୧ ! 


ସେଇ ଲୁହେ ଝରି ଯାଏ ଉଦାସୀ ଝରଣା 
ଯାଏ କେତେ ଦୂରେ ସିଏ ନିଜେ ତ ଜାଣେନା 
ନିଜକୁ ସେ ନିଜେ ଖୋଜେ 
କାହା ସୃତି ବୀଣା ବାଜେ । ୨ |! 


ଚମକି ସେ ପଡ଼େ ଚକ୍ରବାକ ଡାକେ 
ବାଟ ଭୁଲି ଯାଏ ଅଜଣା ସେ ବାଙ୍କେ 
ପ୍ରବାସୀ ନିଜକୁ ସାଜେ 


କାହା ସୃତି ବୀଣା ବାଜେ ¦ ୩ | 

କୁଆତାରା 


ତୁମ କବରୀର ଝରା ହୀରା ଫୁଲ 
ନୀଳଆକାଶର କୁଆଁତାରା ତୁଲ 
ଲାଖ ରହେ ଅଖି ଧାରେ 
ତୂଳୀକାର ତୂଳୀ ମୂନରେ ସେ କିବା 
ସରଗ ସୂଷମା ଗାରେ | ॥ ୦ ॥ 


ମଳୟ ପବନ ଝୁଲଣାରେ ଝୁଲି 
ତମେ ହସୁଥାଅ ମଧୁରିମା ଢାଳି 
ଜୋଛନା ପରାଗ ଦିଗହରା ହୋଇ 
ମେଘଫାଙ୍କେ ବାଟ ଭୁଲେ । ॥ ୧ ॥ 


ମନର ବଣିକ ବୋଇତରେ ଆସି 
ଭାବେ ଜିଣି ନେବ ତୁମ ଶୋଭାରାଶି 
ଆଗକୁ ନଯାଇ ପଛକୁ ନ ଫେରି 
ନିଜ ଛାଇ ଦେଖି ଡରେ | ॥ ୨ ॥ 


+++ 


ତୁମେ ଓ ମୁଁ _—_—_—__—____ ୫୧ 


Digitized by PPRACHIN, SOA 


୫୨ 


ଦର୍ପଣ 


ଅନେକ ଶିଶିର ଝରିଗଲା ସିନା 

ମୁକତା ହୋଇଲା ନାହିଁ । 
ଗେରାବାଲି ଏବେ ଦୂରରୁ କହୁଛି 

“ମୋ ପାଶେ ନ ଆସ କେହି! ।୦ା 


ନୀଳ ସାଗରରେ ନାଚେ କେତେ ଢେଉ 
ପୁଣି ଯାଏ ଲୁଚି କେତେ ଗହୁଁ ଚାହୁଁ 
ବେଳା ଭୂମି କହେ ମରୀଟିକା ସିଏ 

ସେ ଆଡ଼େ ରହନା ଗହିଁ ।୧। 


ଦୂର ନାବିକର ସୁର ଆପଣାର 

ବହି ଆଣେ କେତେ ସୃତି ଅତୀତର 

ମନ ଦରପଣେ ଛାଇ ପଡ଼େ ସିନା, 
ଦେଖୁଲା ବେଳକୁ ନାହିଁ ।୨। 

ଥାଆ 


(ତୁମେ) ନଦୀ ମନ୍ଦାକିନୀ ଧାରା 
ପତିତପାବନୀ ପୁଣ୍ୟ ତରଙ୍ଗିଣୀ 
ପୀୟୁଷ ତରଙ୍ଗ ଭରା ।୦ା 


ଶୁଭ କାମନାର ଓକାର ଧ୍ଵନିରେ 
ସୁଶୋଭନ ତୁମେ ମନ୍ତ୍ର 
ଅଜଣା ଆଶଙ୍କା ବାଟେ ବୁଲିଚୂଲି 
ତୁମ ପାଦ ସଦା କ୍ଲାନ୍ତ । 
ଭଲ ପାଇବାର ବିଶ୍ଵସ୍ତ ସ୍ବାକ୍ଷର, ଦାନେ ଖାଲି ଆମ୍ବହରା ।୧। 


ତଟ କେଦାରର ସବୁଜ ଶୋଭାକୁ 
ନରମ ଆଖରେ ଗହିଁ 
ତୁମେ ଭାବୁଥାଅ ସବୂତ ପାଇଛ 
ଆଉ ପାଇବାକୁ ନାହିଁ । 
ତୁମରି ତୁଳନା ତୁମେ ଏକାସିନା ସ୍ବେହମୟୀ କ୍ଷମାଶୀଳା | ।୨। 


ଝାଡ଼ି ଦେଇ ଧୂଳି ପଣତ କାନିରେ 
ପୋଛି ଦିଅ ତୁମେ ମୁହଁ 
କାନ୍ଦିଲା ମୁହଁରେ ହସ ଫୁଟାଇଛ 
ପୋଛି ଦେଇ ଆଖୁଲୁହ 


ଆଭୂମ ପ୍ରଣାମ ଚରଣ ତଳରେ, ସବୁ କାଚ ତୁମେ ହୀରା । ୩ 

୫୪ 


କାଲି ଓ ଆଜି 


ତୁମେ ଦେଖୁଥିଲ ସେଦିନ ଯାହାକୁ 
ଗଲାଣି ସିଏ ଝାଉଁଳି 
ସବୁଜିମା ନାହିଁ ଲତାରେ ଆଉ ତ | 
ଆସୁନାହିଁ ଫୁଲ କଢ଼ି |୦। 
ଜୋଛନାରେ ନାହିଁ ଲାବଣ୍ଯ ଲହରୀ 
ଶୁଖୁଲା ଶୁଖଲା ଖାଲି 
ସେଦିନ କୋଇଲି ଆସୁନାହିଁ ଆଉ 
ଯାଇଅଛି ବାଟ ଭୁଲି 
କୁହୁଡ଼ି ଜାଲରେ ପ୍ରତିଟି ସକାଳ ଯୀଉଅଛି ବନ୍ଧା ପଡ଼ି ¦ ୧। 
ବାଜୁଅଛି ବୀଣା ରାଗ ତ ଅଜଣା 
ବେସୁରା ଲାଗୁଛି ଖାଲି 
ଶ୍ରାବଣୀ ଆକାଶେ ମଉସୁମୀ ନାହିଁ 
ମୁକୁଳା ନଇର ବାଲି 
ମାଧବ ନାହାନ୍ତି ମାଘମାସ ଅଛି, ଶିଶିର ଲୁହରେ ବୁଡ଼ି । ୨। 
ମଳୟ ପବନ ଲୁଚକାଳି ଖେଳେ 
ଦକ୍ଷିଣ ଦିଗର ସାଥେ 
ଅଦିନ ମେଘରେ ଭାଙ୍ଗି ପଡ଼ୁଅଛି 
ଆକାଶରୁ ତାରା କେତେ 
ଝଡ଼ ବତାସରେ ପକ୍ଷୀର ଶାବକ ପାରୁନି ଆଗକୁ ଉଡ଼ି ।୩ 

ଅବଡରଣ 


ଅନେକ ଦୂରରୁ ଗଲି ମୁଁ ଆସିଛି 
ଅଳସୀ ସପନେ ଝୁଲି 
ସେଇ ଦୂର ଦେଶ ବେଳେବେଳେ ଡାକେ 
ହସିହସି ହାତ ଠାରି । ୦ | 


ତୁମ ମମତାର ମଧୁ ବନ୍ଧନରେ 
ପଡ଼ି ମୁଁ ଯାଇଛି ବନ୍ଧା 
ଶତ ଶିହରଣ କଦମ୍ବ ରୋମାଞ୍ଚ 
ସାଜିଛି ଅଳକ ନନ୍ଦା ! 
ତୁମେ ମୋର ଅବା ମୁଁ ତୁମର ବୋଲି, ପାରୁ ନାହିଁ ମୁହିଁ କଳି । ୧ । 


ମାଟିର ଦୂରତା ଆକାଶରୁ କେତେ 
ବେଳେବେଳେ ମାପେ ବସି 
ଆକାଶର ତାରା, ମରତର ଫୁଲ 
ସେତେବେଳେ ହସାହସି 
ମାପକାଠି ଯାଏ ଲାଜରେ ଭାଜି ମୋ ମାପି ପାରେ ନାହିଁ ବୋଲି । ୨ । 

୫୬ 


ପଚାରିବି କାରେ କେ ଦେବ ଉତ୍ତର 
କିଏ ବଡ଼ କିଏ ସାନ 
ମାଟି ବଡ଼ କିବା ଏ ଆକାଶ ବଡ଼ 
ଭାବି ଭାବି ଆନମନ 
ଆକାଶ ଆସିଛି ମାଟି ପରେ ନଇଁ ଅଶେଷ ପ୍ରଣତି ଢାଳି । ୩ । 


ସୁଧା ସଂଜୀବନୀ ଝରଣା ଝରୁଛି 
ଦୂର ଦେଶୁଁ ଅହରହ 
ଭିଜୁନି ମରତ ସେଇ ଅମୂତରେ 
ଅହଂ ତାର ଗଳଗ୍ରହ 
ଆଉ କିଛି ନୁହେଁ ମଣିଷର ଅହଂ ସବୁ ପକାଉଛି ଗିଳି । ୪ । 


ବୁଝିବ କି ଦିନେ ଏ ମଣିଷ ସତେ 
ସିଏ ଦେବଶିଶୁ ବୋଲି 
ଦେବ ମାନବରେ ହେବ ପରିଣତ 
ଅହମିକା ଯିବ ଭୁଲି । 
ସେ ଦିନ ମରତ ହୋଇବ ସରଗ, ସରଗରୁ ଯିବ ବଳି । ୫ । 

ଏଇ ମାଟି ଯେବେ ପ୍ରବାସ ହୁଅନ୍ତା 
ଲାଗନ୍ତା କି ଏଥି ମନ 
ଏ ନୁହେଁ ପ୍ରବାସ, ଆଉ କିଛି କଥା 
ଅଛି ଏଥି ସଂଗୋପନ । ୦ | 
ଝରିଯିବା ପାଇଁ ଫୁଟଇ କି ଫୁଲ 
ପ୍ରତି ପ୍ରଭାତରେ ହସି 
ଭାଙ୍ଗିଯିବା ପାଇଁ ନୀଳ ସାଗରରେ 
ଉଠେ କ ଲହରୀରାଶି 
ଝଡ଼ିଲେ ବି ଫୁଟେ, ଭାଙ୍ଗିଲେ ବି ଉଠେ, ଭରିବାକୁ ଶୂନ୍ୟସ୍ଥାନ | ୧ । 


ଗଭୀର ନିଶିରେ ଝଡ଼ ବତାସରେ 
ଭାଙ୍ଗ କେତେ ଗଛ ଡାଳ 
ସକାଳ ସୁରୁଯ ଗଛକୁ ଦେଖାଏ 
ଆଶାଦୀପ ଝଲମଲ 
ଆସେ କିଶଳୟ, ଶୋଭନ ବଳୟ, ଦରହସା ଯଉବନ । ୨ । 


ଗୋଧୂଳି ଲଗନେ ସରିଥାନ୍ତା ଯେବେ 
ସମୟର ଆୟୁରେଖା 
ମଉଳା ମନରେ ଅଧା ରହିଥାନ୍ତା 
କବିର କବିତା ଲେଖା 
ଶେଷକଥା ନୁହେଁ ଅମାନିଶି ବୋଲି କହୁଛି ପୂର୍ଣିମା ଜହ୍ନ । ୩ । 

୫୮ 


ବସୁନ୍ଧରା 


ଦୂର ଆକାଶର ମଇନାଟିଏ ମୁଁ 
ତୁମକୁ ଦେଇଛି ଧରା 
ମୋ ମାନସ ପଟେ ଲୁଚକାଳି ଖେଳେ 
କିଛି ଛାଇ କିଛି ଖରା । ୦ । 


ଉଡ଼ି ଉଡ଼ି ଆସି ପାରାବାର ପାରେ 
କୂଳରେ ଯାଇଛି ବସି 
ସବୂଜ ସୁଷମ ବନାନୀ ପରଶି 
ପବନ ବଜାଏ ବଂଶୀ 
ଶୁଣି ସେହି ସ୍ଵନ ମଧୁର ମୋହନ ପ୍ରେମେ ମୁହିଁ ଆମବହରା | ୧ | 


ସୁରବାଳା ଗାରୁ ପଣତ ଭୁଲି ମୁଁ 
ତୁମକୁ ପାଇଛି ଭଲ 
ତୁମ ବଗିଗାର ମାଳୀ ମୁଁ ସାଜିଛି 
ଫୁଟାଇଛି କେତେ ଫୁଲ 
ସେ ଫୁଲ ବାସରେ ନରମ ହସରେ ଭରିଛି ମୋ ବସୁନ୍ଧରା । ୨ । 

ତୁମେ ହଜିଗଲେ ଜନ ଗହଳିରେ 
କେତେ ମୁଁ ଖୋଜିଛି ସତେ 
ମୁଁ ହଜି ଗଲେ ବିଜନ ବେଳାରେ 
ପାଇବ କି ଖୋଜି ମତେ ? 
ହଜିଲେ ଖୋଜିବା, ଖୋଜିଲେ ହଜିବା ନୁହେଁ ଏକା କଥା ପରା | ୩ । 


ଅନ୍ଧାରେ ଆଲୋକ, ଆଲୋକ ଅନ୍ଧାର 
ଛାଇ ଆଲୁଅର ଖେଳ 
ଛାଇରୁ ଆଲୋକ, ଆଲୋକରୁ ଛାଇ 
କହିବ କି କେତେ ଦୂର ? 
ସେଇ ଦୂରତାକୁ ମାପୁଛି ମୁଁ ବସି ଏଇ ମୋ ଜୀବନସାରା | ୪ । 


ଧାରଟିଏ ଲୁହ ଶୁଖମ ଗାର ହେଲେ 
ଗାର କହେ ଲୁହ କଥା 
ଆଖ ଆଇନାରେ ସେହି ଗାର ଦିଶେ 
ନୁହେଁ ସିଧା, ନୁହେଁ ବଙ୍କା 
ଲୁହ ହେଲେ ସତ, ଗାର ହେବ ସତ, ସତ ଏ ଆଇନା ପରା ! ୫ | 

ଜଦୀ 


ଅନେକ ଘାଟରେ ଦେଖୁଛି ନିତି ମୁଁ 
ବହୁଛି ଏକଇ ନଦୀ 

ଅନେକରେ ଏକ ଏକେ କି ଅନେକ 
ପାରୁନାହିଁ ମୁହିଁ ଭାବି ।୦। 


ଗୋଟିଏ ଘାଟରେ ଖୁଦୂରୁକୂଣିର 
ଫୁଲ ଭାସେ ଝୁଲିଖୁଲି 
ଅପର ଘାଟରେ ଆଉ କାହା ପାଦ 
ଅଳତାରେ ପାଣି ନାଲି । 
ପୁଣି କେଉଁ ତୁଠେ ନାଲି ଚୂଡ଼ି କେତେ ଖରାବେଳେ ଯାଏ ଭାଙ୍ଗି ¦ ୧। 


ମାଛଧରା ଜାଲ ପଡ଼ିଛି କେଉଁଠି 
ଜାଲରେ ପଡ଼ିଛି ମାଛ 
ମାଛ ପାଇଁ ଜାଲ, ଜାଲ ପାଇଁ ମାଛ 
କିଏ ସତ କିଏ ମିଛ ? 
ଭାବୁ ଭାବୁ ଏହା ପଣତ କାନିରୁ ହଜିଯାଏ ସୁନା ମୁଦି ।୨। 

ଛାୟା ଦରପଣେ ଚନ୍ଦ୍ରମା ଶୋଭନ 
ଦିଶେ କେଡ଼େ ଝଲମଲ 
ଲହରୀ ବେଣୀରେ ଲଳିତ ଜୋଛନା 
ଭାସି ଦିଶେ ମଖମଲ 
ନଦୀ ଧାରେ ଧାରେ ଆଗକୁ ଗାଲିଲେ ପାଦ ଦିଏ କିଏ ଛନ୍ଦି ୨ ।୩ 


ଭାସି ଭାସି ଯାଏ ଝରା ପତରର 
ଲୁହରେ ବତୁରା ଚିଠି । 

ଯାହା ଲେଖା ଥାଏ ଲିଭିଲିଭି ଯାଏ 
ରହିଯାଏ ଅନୁଭୁତି 


କୂଳର ବିହଙ୍ଗ ସବୁ ଦେଖେ ସିନା, ସୁନା ଶିକୁଳିରେ ବନ୍ଦୀ ୪ 


ସମୟ ତୁଠର ପଥରକୁ ଛୁଇଁ 
ନଦୀ ଯାଉଅଛି ବହି 
ସେହି ନଦୀ ଅଛି ଗ୍ହିଁଲା ବେଳକୁ 
ସେଇ ନଦୀ ପୁଣି ନାହିଁ । 
ବୁଝିଲା ବେଳକୁ ଏକରେ ଅନେକ, ଅନେକରେ ଏକ ନଦୀ ।୫ା 

୬9 


କୀବଜ 


(ତୂମେ) ଇନ୍ଦ୍ରଧନୁର ରଙ୍ଗ ବିଳାସ 
ବିଜୂଳି ଆଲୋକ ସଜ୍ଜା 

ଆକାଶ ଖଣ୍ଡରେ ମେଘ ମୁକୂଟରେ 
ଇନ୍ଦ୍ରନୀଳ ମଣି ଖଞ୍ଜି ।୦। 


ଶ୍ୟାମଳା ଧରଣୀ ଅଳସୀ କୁଞ୍ଜରେ 
ତୁମେ ବନରାଜିନୀଳା 
ଦୂର ପରବତ କବରୀରୁ ଝରା 
ଝରଣା ମୋହିନୀ ମାଳା 
ଭରା ତରଙ୍ଗିଣୀ ଲହରୀ ବେଣୀରେ ମାଳଭୂମି ଦରଭିଜା ।୧। 


ଆନମନା ହୋଇ ନାଚେ ପାରାବାର 
ତୁମରି ପରଶ ପାଇ 
ଭାବରେ ତାହାର ଭାବଭୋଳା ହୋଇ 
ଦିଗନ୍ତ ଆସଇ ନଇଁ 
ଶୀତଳ ପବନ ସୁରେ ସୁରେ ବାଜେ ତୁମ ପାଇଁ ନୂଆ ବାଜା ।୨। 


ଡୁମେ ଓ ମୁଁ 

ଝାଉଁବଣ ଗୀତ ଶୁଭେ ନିତିନିତି 
ସିକତାର ଦେହ ଛୁଇଁ 
ନିଜ ଛାଇ ଯାଏ ନିଜଠାରୁ ଲମ୍ବି 
କିଛି ବୁଝି ହୁଏ ନାହିଁ 
ଗେରାବାଲି ଡାକେ ହାତ ଠାରି ମତେ, ଉଡ଼ାଇ ଛଳନା ଧ୍ବଜା ।୩ 


ଆଶାମଞ୍ଜରୀର ଫିଟିବାର ନିଶା 
ଅନୁରାଗ ବୀଣାତାନ 
ତୁମରି ପ୍ରଶଂସା ଗାଏ ଦିବାନିଶି 
ଆଲୋକର ଜୟଗାନ 
ତୁମ ଚିତ୍ରଛାୟା, ନୁହେଁ ମରୁମାୟା ସିଏ ରାଜ୍ୟ ସିଏ ରାଜା ।୪ 


+++ 


ତୁମେ ଓ ମୁଁ ———————__ ୬୩ 

୬୪ 


ଜୁଆ ପୂରୁଣା 


ବେଳେବେଳେ ନିଜକୁ ମୁଁ ପାରୁ ନାହିଁ ଚିହ୍ନି 
ଏମିତି କେମିତି ହୁଏ କାହିଁକି କେଜାଣି । 
ପୁରୁଣାରେ ନୂଆ କି ମୁଁ 
ନୂଆରେ ପୁବୁଣା 
ଜଣାରେ ଅଜଣା କିବା 
ଅଜଣାରେ ଜଣା 
କାହାଣୀରେ ଗୀତ କି ମୁଁ ଗୀତରେ କାହାଣୀ | ୧ । 


ଭାବନାରେ ଭାବ ଅବା 
ଭାବରେ ଭାବନା 
କଳ୍ପନାରେ ବାସ୍ତବ କି 
ବାସ୍ତବେ କଳ୍ପନା 
ପୂର୍ିମାର ନିଶି କି ମୁଁ ଅମାର ଯାମିନୀ । ୨ । 


ତୁମେ ଓ ମୁଁ 

ନିରାଶାରେ ଆଶା ଅବା 
ଆଶାରେ ନିରାଶା 
ଭାଷାରେ ଭାବନା ଅବା 
ଭାବନାରେ ଭାଷା 
ହସରେ ଫଗୁଣ କିବା ଲୁହରେ ଶ୍ରାବଣୀ । ୩ | 


ଜଳରେ ନଉକା ଅବା 
ନଉକାରେ ଜଳ 
ଲତାର ପତର କିବା 
ଲତାରେ ପତର 
ଜଳରେ ଜଳଜ ଅବା ଜଳଜରେ ପାଣି | ୪ । 


ଚନ୍ଦନର ବାସ କିବା 
ବାସର ଚନ୍ଦନ 
ପବନର ଛନ୍ଦ ଅବା 
ଛନ୍ଦର ପବନ 
ସାଗର ଲହରୀ କିବା ନଦୀ ନୀଳ ବେଣୀ । ୫ । 

ଅଭିଷେକ 


ରୁପାର ଦୂଦୁରା ସୁନାର କେତକୀ 
ମହମହ ବାସେ ଯହିଁ 
ସେଇଠାକୁ ମୁଁ ଯେ ଯିବାକୁ ଗାହୁଛି 
ଗାଲ ଯିବା ପ୍ରିୟ ସହି । ୦ । 


ମେ ଗଲିଥୁବ ପାଖରେ ପାଖରେ 
କାୟା ସଙ୍ଗେ ଛାୟା ପରି 
କୃଷ୍ଣଚୂଡ଼ାର ଅଧରୁ ତୁମର 
ହସ ପଡ଼ୁଥିବ ଝରି 
ସୁନାମୁଖୀ ସୂର୍ଯ୍ୟମୁଖୀ ଝାଉଁଳିବ ତୁମ ରୂପ ଶୋଭା ଗହିଁ ।୧। 


ଭଙ୍ଗା ତରଙ୍ଗର ଗଲିରୁ ତୁମର 
ଫୁଟୁଥବ ପ୍ରୀତି ରେଖା 
ପାଦର ନୂପୁର ଶବଦରେ ତାର 


ବାଣ୍ଡୁଥବ ଗୀତ ଲେଖା, 
ଚାହାଣି ତୁମର କାହାଣୀ ସୁନ୍ଦର ଯାଉଥବ କହିକହି । ୨ । 


୬୬ —_————————— ତୁମେ ଓ ମୁଁ 

କୁଞ୍ଚତ କେଶରୁ ବହିଯାଉଥବ 
ଯମୁନାର ଜଳଧାରା 
ଗୁନ୍ଧା ହୋଇଥିବ ସେ ବେଣୀ କୁଞ୍ଜରେ 
ରଜନୀଗନ୍ଧାର ଝରା 
ଝରିପଡୁଥିବ ଫୁଲରୁ ପାଖୁଡ଼ା ମଧୁମାଳା ବିଞ୍ଚଦେଇ ! ୩ । 


ତୁମ ଧୀର ଧୀର ମଧୁର କଥାରେ 
ଝରଣା ଲାଜେଇ ଯିବ 
ଆକାଶ ଆସିବ ନଇଁ ଧୀରେ ଧୀରେ 
ଦେଖୁ ତୁମ ଦିବ୍ୟଭାବ 
ମରତ ମାଟିକୁ ଆସିବ ସରଗ ଶୁଭ ଅଭିଷେକ ପାଇଁ । ୪ । 

୬୮ 


ଅଧ୍ରବଜ 
ସପନ ରାଇଜ ରାଜକୁମାରୀ ଗୋ 
ତୁମରି ପାଦର ଚିହ୍ନ 
ମୋ ମନ ମରୁରେ ସରଜନା କଲା 
ପ୍ରୀତିର କମଳବନ । ୦ । 


ତମେ ଯାଅ ଗଲି ଧୀରଧୀର ହୋଇ 
ଗଲିରୁ ତୁମର ସୁଧା ବରଷଇ 
ବେଶିବେଳ କାହିଁ ରହନାହିଁ ତୁମେ, ଯିବାପାଇଁ ଛନ ଛନ୍ନ । ୧ । 


କୁମାରୀ ଲାଜରେ ଫୁଟେ ଶତଦଳ 


ପଣତରେ ବନ୍ଧା ମମତାର ମୁଲ 
ଏ ସାରା ଜୀବନ ତୁମ ଗୀତ ଲେଖା ପ୍ରତୀକ୍ଷାର ମଧୁବନ । ୨ । 

ବଜଖଇଜନଜା 


ମୁଁ ଯେ ଏଇ ମରତର 
ନୀଳବନ ମଇନା 
ଉଡ଼ୁଅଛି ଖୋଜି ଖୋଜି 
ସେଇ ମଧୁ ଝରଣା ।ଠ୦ା। 


ଗହୁଁଛି ମୁଁ ନିଜ ପାଶେ ନିଜେ ଯିବି ଉଡ଼ି 
ନିଜକୁ ଭେଟିବା ପାଇଁ ଆଶା ମୋର ଭାରି 
ନିଜଠୁ ନିଜ ଦୂରତା, ଏତେ ବେଶୀ ଲମ୍ବାରାସ୍ତା 
ନଥଲା ମୋ ଧାରଣା ।୧। 


ଚଲାପଥ ଧାରେ ଧାରେ କେତେ ମରୁମାୟା 
ଖଇଫୁଟା ତାତି ପୁଣି ବେଳେ ତରୁଛାୟା 


ଭସା ମେଘମାଳା ଆସି ଆକାଶରେ ଯାଏ ଭାସି 
ଚିହ୍ନାଲାଗେ ଅଚିହ୍ନା ।୨। 


ତୁମେ ଓ ମୁଁ __——_—__—____ ୬୯ 

ନିଜ ଗୀତେ ସୁର ଦେବା ଅଧକ କଠିନ 
ବିତିଯାଏ ରାତିଦିନ ଶ୍ରାବଣରୁ ଫଗୁଣ 
ସକାଳରୁ ସଞ୍ଜ ହୁଏ, ସଞ୍ଜରୁ ସକାଜ ହୁଏ 
ସୁର ଖୋଜି ମିଳେନା ।୩ 


ପାଣି ନୁହେଁ ମେଘ ପୁଣି ମେଘ ନୁହେଁ ପାଣି 
ତଥାପି ପାଣିରୁ ମେଘ, ମେଘରୁ ତ ପାଣି 
ଦେହନୁ ଛିଦେହ ଧାମ, ବିଦେହରୁ ଦେହ ଗ୍ରାମ 
କେତେ ଦୂର କହନା ? ୪! 


ସମୁଦ୍ର ଲହରୀ ନାଚେ ପ୍ରେମେ ଜରଜର 
ମତେ ଲାଗେ ଜୀବନର ସେ କି ଭାଷ୍ୟକାର 
ସିକତା ଦେହ ଆଉଁସି ସିଏ କହେ ହସିହସି 
ନିଜେ ନିଜ ଆଇନା । ୫ 

ଘାଟ ମୁକୁଳା ଜାଆ 


ଗୋଧୁଳି ଗଗନ ଧାରେ ଧାରେ ମୁଁ ଯେ 
ଧଳା ମେଘ ଗାରେ ହେବି 
ନୀଡ଼ ଫେରାପକ୍ଷୀ ସ୍ଵୃତିର ସଙ୍ଗୀତ 
ହସି ହସି ଶୁଣୁଥବି । 
ସପନ କେମିତି ଯାଏ ସତି ହୋଇ 
ସତମିଛ ମିଶାମିଶି 
ବାଛିଲା ବେଳକୁ କିଏ କମିଯାଏ 
କିଏ ରହି ଯାଏ ବେଶି 
ସୀମାରେଖାଟିଏ ଆଙ୍କି ହୁଏ ନାହିଁ, ଆଙ୍କି ହୁଏନା ତାଂ ଛବି ।୧। 


ଝାଉଁବଣ ଫାଙ୍କେ ଆସି ବାଙ୍କେ ବାଙ୍କେ 
ପବନ ସଂଗୀତ ଗାଏ 
ସେଇ ସୁରେ ଥାଏ ଆପଣାପଣର 
ଖୋଜିଲା କବିତାଟିଏ । 
କଳପନା ଜାଲେ ପଡ଼େ ନାହିଁ ଧରା, ଆଗାମୀ କାଲିର ଛବି ।୨। 


ଘାଟରୁ ମୁକୁଳି ଭଉଁରୀ କାଟୁଛି 
ଆର ଘାଟେ ଯିବ ନାଆ 
ସଅଳ ସଅଳ ଲାଗିବ ଘାଟରେ 
ପାଇ ଅନୁକୂଳ ବାଆ 


ଆର ଘାଟେ ଥିବ କେବଳ ସପନ, ସୃତି ଯାଇଥିବ ଲିଭି ।୩ 
+++ 

୭୨ 


କଣ୍ଡଟର ଆକାଶ 


ଲବଙ୍ଗଲତାର ଛାଇରେ ବସି ମୁଁ 

ଅବଶରେ ମାରେ ହାଇ 
ମହୁଆ ପବନ ଛୁଏଁ ନାହିଁ ମତେ 

ବାଟଭାଙ୍ଗି ଯାଏ ବହି । ୦ । 


ଆକାଶ ମୋ ପାଇଁ ତାରାର କଣ୍ଟାରେ 
କଣ୍ଟକିତ ସାରାରାତି 
ଝରା ଶିଶିରର ଲୁହେ ଭିଜେ ମାଟି 
କୁହୁଡ଼ିରେ ଭରା ତାତି 
ଅନେକ ପ୍ରଶ୍ନର ଏକଇ ଉତ୍ତର “ଏଇ ଅଛି, ଏଇ ନାହିଁ । ୧ | 


ପାଦ ଚିରି ହେଲେ କାଚର ଧାରରେ 
ମଥାରୁ ଝରଇ ଲହୁ 
ମଞ୍ଜଥରା ପୁଣି ଶୀତଳ ପବନ 
ସାଧେ ଆସି କାହୁଁ ଦାଉ | 
ସକାଳର ତୋଳା ଖରାରେ ମଉଳା ମୁଁ ଯେ ଏକ ନୀଳ କଇଁ । ୨ | 

ଭାବନାର ଜାଲେ ଛନ୍ଦା ମୋର ମନ 
ଥିକିଯାଏ ଦୂଇପାଦ 
ଅଭିଳାଷ ସବୁ ହଜିହଜିଯାଏ 
ରହିଯାଏ ଅବସାଦ 
ମରୁବାଲୁକାର ଦୂର ମରୀଚିକା ନୁହେଁ “ହଁ” ନୁହେଁ “ନାହିଁ” । ୩ । 


ସପନରେ ନୁହେଁ ସତରେ ଦେଖେ ମୁଁ 
କଣ୍ଟାସିଜୂ ଖୁଆ ଓଟ 
ହସରେ ଲୁହକୁ ଗାପିଦେବା ଛଡ଼ା 
ଆଉ ନାହିଁ କିଛି ବାଟ 
ସେଇ ହସ ମୋର ଚିର ସହଚର ତା”ର ସମ ବନ୍ଧୁ ନାହିଁ । ୪। 

୭୪ 


ଅଭିମାନ 


ଶୀତ ପରେପରେ ବସନ୍ତ ଆସିବ 

ଏ କଥା ବୁଝେନି ମନ 
ବୁଝୁଥାନ୍ତା ଯେବେ ଏଇକଥା ଟିକ 

କରନ୍ତା କି ଅଭିମାନ ? ॥ ୦ ॥ 


ଝଡ଼ିପଡ଼େ ପରା ପାଦପ ପତର 
ନବ କିଶଳୟ ପାଇଁ 
ମନ କିନ୍ତୁ କହେ ଝଡ଼ିଲେ ପତର 
ଆଉ ତ ଆସିବ ନାହିଁ 
ପ୍ରତିଟି ଗୋଧୁଳି କହିଦେଇ ଯାଏ ପ୍ରଭାତର ଆଗମନ ॥ ୧ ॥ 


ନଇ ବହୁଥାଏ ଆଗକୁ ଆଗକୁ 
ନୂଆନୂଆ ପାଣି ନେଇ 
ପୁରୁଣାର ପାଖେ ନୂଆ ରହିଥାଏ 
ସତେ କି ଦେହର ଛାଇ 
ତୁଠ ପଥରର କାନେ କହିଯାଏ ଆସୁଛିରେ ନୂଆ ଦିନ ॥ ୨ ॥ 


ଏକ ପକ୍ଷୀ ଗାଏ, ଆନ ଶୁଣୁଥାଏ 
ରାଗ ଆଶାବରୀ ସ୍ଵର 
ଜଣେ ଖାଉଥ୍‌ଲେ ଆନ ପେଟ ପୁରେ 
ଗୋଟିଏ ଗଛରେ ଘର 
ସେ ସ୍ଵରରେ ଥାଏ ଦୂର ଦିଗନ୍ତର ସୁଧାଝରା ଆବାହନ ॥ ୩ ॥ 

କାଶଡଣ୍ୀ 


ମୁଁ ତ କାଶତଣ୍ଡୀ ଫୁଲଟିଏ 
ଶରତ ଆକାଶ ସାମିଅନା ତଳେ 
ଝୁଲିଝୁଲି ଗୀତଗାଏ । |୦। 


ସୁବାସ ପବନ କାହିଁ ଦୂରୁ ଆସି 
ମତେ ଦିଏ ଛୁଇଁ ମିଠା ମିଠା ହସି 
ଲାଜରେ ଭିଜି ମୁଁ ପବନକୁ କହେ “ ସତେ ତୁମେ ବଡ଼ ଇଏ’ | ।୧। 


ଏ ମରତ ମାଟି ପୂଜା ମୋର ଧ୍ୟାନ 
ତାର ପ୍ରେମ ଗାନେ ମୋ ମନ ମଗନ 
ନୀଳପରୀ ଦେଶ ବିଳାସୀ ନୁହେଁ ମୁଁ, ମରତକୁ ଭଲପାଏ | | ୨। 


ମାଟିର ଚରଣେ ଆଭୂମ ପ୍ରଣାମ 
ଢ଼ାଳିବାରେ ହୁଏ ମୋ ଜୀବନ ଧନ୍ୟ 


ଏଇ ମାଟି ମୋର ସରଗରୁ ବଡ଼ ତାର ଯଶ ମୁହିଁ ଗାଏ । ।୩ 

୭୬ 


ଅନଦୁଚିସ୍ତା 


ତୁମେ ତୁମକୁ ପାଇଲେ ଭଲ 
ଉମ ପ୍ରେମାଲୋକେ ଏ ସାରା ସଂସାର 
ହେବ ଦିନେ ଝଲମଲ | ।୦ା 


ତୁମେ କେହି ନୁହେଁ ତୁମେ ପରାସିଏ 
ଯିଏ ଫୁଟେ ହସେ, ଝରିଯାଏ ଲୁହେ 
ଏ ପାଣିପବନ ଆଲୋକ ଭୁବନ ସବୁ ତୁମ ରୂପାନ୍ତର | ।୧। 


‘ଏ ପାଖ ଛାଡ଼ିଲେ ସେ ପାଖ ଦେଖୁବ! 
ଏ କଥାରେ ନାହି ଆଉ ଆସ୍ଥାଭାବ 
ଏକା ସଙ୍ଗେ ସବୁ ମିଳାଇ ଦେଖୁଲେ ଭରିଯିବ ଭାବାନ୍ତର । ୨। 


ତୁମେ ଆସିଅଛ ଉପରୁ ଓହ୍ଲାଇ 
ତୁମେ ତ ଯାଉଛ ଉପରକୁ ଡ଼େଇଁ 
ମଝିରେ ତୁମକୁ ତୁମେ ପାଇଗଲେ ମିଳିବ ଜୀବନ ମୂଲ ।୩ 


ସେତେବେଳେ ହେବ ସବୁ ନୂଆ ନୂଆ 
ଅନ୍ଧାର ହୋଇବ ଆଲୋକରେ ଧୂଆ 
ସ୍ଵର ହୋଇଯିବ ସରସ ସଂଗୀତ ପୂର୍ଣତାର ନାମାନ୍ତର ।୪ 


ହଜିଲା ଅତୀତ ବହିବ ଉଜାଣି 
ନୂଆ ଚେତନାର ଭାବ ବୁଣିବୁଣି 
ସକାଳର ଭାଷା ନିଜ ସାକ୍ଷୀ ସାଜି ହୋଇଯିବ ମଧୁଝରା ।୫ା 
ଭିତରେ ମିଳିଲେ ବାହାରେ ମିଳିବ 
ବାହାର ଭିତର ଏକାକାର ହେବ 
ଗଛର ଫାଙ୍କରେ ସକାଳ ସୂରୁଯ ସାଜିବେ ରାଜକୁମାର । ୬! 

ଡଥାପି 


ସବୂବନ ନୁହେଁ ଶ୍ୟାମଳବନ 
ସବୁମନ ନୁହେଁ କୋମଳ ମନ 
ତଥାପି ରହିଛି ଆଶା 
ସେଇ ଆଶାଯାଏ ନଇ ହୋଇ ବହି ଲଗାଇ ମହୁଆ ନିଶା । ୧ । 


ସବୁ ସଞ୍ଜ ନୁହେଁ ମାଧବ ସଞ୍ଜ 
ସବୁ କୁଞ୍ଜ ନୁହେଁ ଫଗୁଣ କୁଞ୍ଜ 
ତଥାପି ଅନେକ ବାଟ 
ହଜିଗଲେ କିଛି ଖୋଜିଲା ବେଳକୁ ଚିରାକନା ହୁଏ ମାଠ । ୨ । 


ସବୁ ଆଖୁ ନୁହେଁ ମାଆର ଆଖୁ 
ସବୁ ସାକ୍ଷୀ ନୁହେଁ ଭାଇର ସାକ୍ଷୀ 
ତଥପି ଗଲିଛି ପାନ୍ସ 
ଅଙ୍କା ବଙ୍କା କେତେ ରାସ୍ତା ଡେଇଁ ଡେଇଁ ହୋଇ ତ ଯାଇନି କ୍ଲାନ୍ତ । ୩ ! 


ସବୁ ହସ ନୁହେଁ ଗୋଲାପୀ ହସ 
ସବୁ ରସ ନୁହେଁ ଉନ୍ମନଳ ରସ 
ଜୀବନର ଚଲାପଥେ 
ଦୂର ଦିଗନ୍ତର ସୁର ସୁମଧୁର ବେଳେବେଳେ ହସି ଡାକେ । ୪ । 

ଭଉଲଲାଶଟେ 


ବଉଦ ଫାଙ୍କରେ ଜହ୍ମନର ଜୋଛନା 
ଦେଖବାକୁ ଭାରି ଭଲ ଲାଗେ 
ଭଲ ପାଇବାର ଗୀତର ଆଳାପ 
ଶିଖ୍ବାକୁ ଭାରି ଭଲଲାଗେ । ୦ | 


ସାଗର ବେଳାରେ ଗଲିଗଲା ବେଳେ 
ମନ ଭାସୁଥାଏ ଲହରୀ ଦୋଳାରେ 
ସିନ୍ଧୁ ପବନର ମଧୁ ବନ୍ଧନରେ ରହିବାକୁ ଭାରି ଭଲଲାଗେ । ୧ । 


ସୁନା ସପନର ସୁଷମ ତୋରଣ 
ଆଙ୍କିଦିଏ ମନେ ଆଶା ଅକଳନ 
ଅଭୁଲା ହସକୂ ମନରେ ସାଇତି ରଖୁବାକୁୂ ଭାରି ଭଲଲାଗେ । ୨ | 


ବସନ୍ତ ସକାଳ ଶୋଭା ଝଲମଲ 


ବିହଙ୍ଗ କାକଳି ଲଳିତ ମଧୁର 
କେତକୀ ପାଖୁଡ଼ା ପରାଗକୁ ଦେହେ ମାଖବାକୂ ଭାରି ଭଲଲାଗେ । ୩ । 

ତୁମେ ଭାରି ଅଲିଅଳି ଲାଜକୂଳି ଲତା 
ପଟ୍ରିଲେ ଖାଲିହସ, କୁହ ନାହିଁ କଥା । ୦ | 
ତମର ରହାଣି ବାଙ୍କ ବାଙ୍କ ଠାଣି 
କିଣି ନିଏ ମନ ମୋର 
ପାଦର ପାଉଁଜି ରୁମୁଝୁମୁ ବାଜେ 
ଗଲି ତୁମ ଧୀର ଧୀର 
ଶରତ ରାତିର ସଜଫୁଲ ଆଗୋ, ବାସ ତମେ ମିଠା ମିଠା ! ୧ । 
ଅଳପ ଓଡ଼ଣା ଭିତରେ ମୁହଁଟି 
ଜକ ଜକ ଦିଶୁଥାଏ 
ଗାହିଁ ଦେଲେ ମନ ହୁଏ ଆନମନା 
ଭାବକୁ ଭାଷା ନଯାଏ | 
ମଧୁଝରା ତମ ନରମ ଓଠରେ ଲେଖା କେତେ ଗୀତିକଥା ! ୨ । 
କନକ ବରଣୀ ମଧୁ ସୁହାସିନୀ 
ବସ ମନ ସିଂହାସନେ 
ମହମହ ହୋଇ ବାସୁଥାଅ ତୁମେ 
ମମତାର ଉପବନେ, 
ସବୂଜ ବନାନୀ ଶୀତଳ ଛାଇ ଗୋ, କାନ୍ତିମୟୀ ନୀରବତା । ୩ । 

କିଏ ଆସିଛିରେ ଜହୁରୁ ଓହ୍ଲାଇ 
ମନ କରିବାକୁ ଗେରି 
ସେଇ ମନ ନେଇ ଗଢ଼ି ଦେବ ବୋଲି 
ଆଲୋକ ଅମରା ପୁରୀ | |୦ା 


ଇନ୍ଦୁକମଳରେୈ ମେଲିଯାଏ ସିଏ 
ଲାବଣ୍ଯର ରେଖା ହୋଇ 
ନୀଳ ସରସୀରେ ଭାସୁଥାଏ ସିଏ 
ହୋଇ ଆପଣାର ଛାଇ । 
ଆଗକୁ ଗାହିଁଲେ ପଛରେ ଥାଏ ସେ 
ପଛକୁ ଗାହିଁଲେ ଆଗରେ ଧାଏଁ ସେ 
ସକାଳ ସପନ ପରି | ।୧। 


ଛଣା ସୁଧାପରି ଦିଶୁଛି ସିନା ସେ 
ଛୁଇଁଲା ବେଳକୁ ନାହିଁ 
“ନାହିଁ ନାହି ବୋଲି କହିବା ପାଇଁକି 
ମନ କାହିଁ ବଳୁ ନାହିଁ 
ତା'ର ଯଶଗାନ ଶୀତଳ ପବନ ଗାଏ ତାଳଲୟ ତୋଳି ।୨। 
* ଇନ୍ଦୁକମଳ = କଇଁଫୁଲ 

ଜୁଆଗୀଡତ 


ପାହାନ୍ତି ତାରାର ପାହାଚୁ ଓହ୍ଲାଇ 
ସକାଳ ଆସୁଛି ଧୀରେ 
ଶତ ଧାରେଧାରେ ଅମ୍ପତ ଝରାଇ 


ତା” ମୋହନ ବଂଶୀସୁରେ । ୦ | 


ଛାଇରେ ଛାଇରେ ରହିବାକୁ ରାତି 
ସାରାଦିନ ପାଇଁ ମାଗେ ଅନୁମତି 
ମେଲାଣି ମାଗୁଛି ପାଠ ପୁରାତନ ଯିବାପାଇଁ ଦୂରେ ଦୂରେ । ୧ । 


ପୁରୁଣା ହେଲାଣି ରାତିର କାହାଣୀ 
ମରୁରେ ବହିବ ବହୁ ଜଳବେଣୀ 
ଶଚିପତିଙ୍କର ହେବ ଅଭିଷେକ ନହୁଷଙ୍କ ପରେପରେ । ୨ । 


ଚିର ସବୂଜିମା ଯିବଟି ପହଁରି 


ମାନବ ମାନସେ ସ୍ଵର୍ଗ ସୁଧାଭରି 
ଜୀବନ ଜଗତ ବୀଣାରେ ଆସିବ ଶିହରଣ ନୂଆସୁରେ । ୩ । 

ଡ଼ୁମେ ଓ ମୁଁ ___________ 

ଅନୁରାଗ 


ଶ୍ରାବଣୀ ମେଘର ଘୋର ଘଡ଼ଘଡ଼ି 

ତା” ସାଥିରେ ପୁଣି ବିଜୁଳି ତାତି 
ଶରତ ଆସିଛି ଆଉଁସି ଦେବାକୁ 

ଫାଟି ଯାଇଥବା ଆକାଶ ଛାତି । ୦ | 


ଘଡ଼ଘଡ଼ି ନାଦେ ମାଟି ଚମକିଛି 

ହଜିଯାଇଛି ତା” ଆଖନରୁ ନିଦ । 
ବରଷା ଶୀତଳଧାରେ ଭିଜିଭିଜି 

ଥରି ଯାଇଛି ତା' ପରାଣ ଛନ୍ଦ 


ଶରତ ଆସିଛି ଲିଭାଇ ଦେବାକୁ ମରତ ମାଟିର ଅନେକ କ୍ଲାନ୍ତି । ୧ । 


ବଢ଼ିଲା ରାତିର ଉପହାର ଆଣି 
ଆସିଛି ଶରତ ମରତେ ଝୁଲି 
ରାତିର ଅବଧୂ ବଢ଼ି ଯାଇଅଛି 
ମାଟି ଟିକେ ନିଦ ଶୋଇବ ବୋଲି । 
କାଶତଣ୍ଡୀ ଢାଳେ ଆଲଟ ଗାମର ନତମଥା ହୋଇ ଦିବସ ରାତି । ୨ । 


୮୨ ——————— ଡୁମେ ଓ ମୁଁ 

ମାଆ ଦଶଭୁଜା ଦେବୀ ମନୋରମା 
କଇଁ ଫୁଲେଫୁଲେ ପାଦକୁ ଥାପି 
ଆସିଛନ୍ତି ଏହି ମରତେ ଓହ୍ଲାଇ 
ନାଶିବେ ଅସୁର ତୋଷିବେ ତପୀ । 
କରୁଣାରେ ତାଙ୍କ ଝଲସି ଉଠୁଛି ଚଉଦିଗ ବହି ଅମର କାନ୍ତି । ୩ |! 


ନଦୀ ସାଜିଅଛି ନିଜେ ଦରପଣ 
ମାଆ ତାଙ୍କ ମୁହଁ ଦେଖୂବେ ବୋଲି 
ସବୂଜ ବନାନୀ ପଣତ ସାଜିଛି 
ମାଆ ତାଙ୍କ ମୁହଁ ପୋଛିବେ ବୋଲି । 
ଗଙ୍ଗଶିଉଳିର ମିଠାମିଠା ବାସ ଗାଉଅଛି ମାଆ ମହିମା ଗୀତି । ୪ । 

ତୁମେ ଓ ମୁଁ ——————— ୮ ୩ 

ଚାରୁ ଚରଣା 


ଦୂର ଆକାଶରୁ ଝରେ ଶ୍ରାବଣର ଝରଣା 
ନୀଳ ସାଗରରେ ମିଶି ହୁଏ ନୀଳ ବରଣା | ୦! 
ଫୁଲଝରି ଜାଳି ଦିଏ ବିଜୁଳିର ଝଲକ 
ଘଡ଼ଘଡ଼ି ତାଳେତାଳେ ମାଦଳର ପୁଲକ 
ବନଫୁଲ ବାସ ମିଶି ପବନରେ ଯାଏ ଭାସି 
ନିଜକୁ ସଜାଇ ଦେଇ ଶ୍ରାବଣର ଝୁଲଣା ।୧। 


କୁଞ୍ଚକୁଞ୍ଚ ଲହରୀର ବିମୋହନ ବିଳାସ 
ସିକତାର କାନେ କାନେ ଦିଏ ନୂଆ ସନ୍ଦେଶ 
ଅଦୂରରେ ବତିଘର ସାକ୍ଷୀସବୁ ଘଟଣାର 
ନିଜକୁ ପଚାରେ ନିଜେ ନୂଆ ଏ କି ପୁରୁଣା ? ।୨। 


mes =~ 


ମରତକୁ ଆସିଛି କି ସରଗର କନିଆଁ ? 
ମରତ ମହୁଆ ଛୁଆଁ କରିଛି କି କିମିଆଁ ? 
ନୀଳପରୀ ଦେଶଟିଏ ମରତେ ରଚିବ ସିଏ 
ତେଣୁ ଆସୁଛି କି ହସି ବର୍ଷା ଗାରୁ ଚରଣା ।୩ 

୮୪ ———————— ନୁମେ ଓ ମୁଁ 

ବଉଦ ଡଙଟ୍ା 


ବଉଦ ଡଙ୍ଗାରେ ତୁମେ ଯେ ଆସିଲ 
ମତେ ତ କହିଲ ନାହିଁ 
ଜାଣିଥୁଲେ ମୁଁ ତ ଯାଇଥାନ୍ତି ଗଲି 


ପାଛୋଟି ଆଣିବା ପାଇଁ ।୦! 


ମୁଁ ଜାଣିଛି ତୁମେ ଗୋପନେ ଗୋପନେ 
ଆସିବାକୁ ଭଲ ପାଅ 
ଅଳପ ଅଳପ ହସିଲା ମୁହଁରେ 
ନ ଜାଣିଲା ପରି ଗହିଁ । 
ତୁମ ସେଇ ମୁହଁ ଦେଖୁବା ପାଇଁକି ଫୁଟିବ ଏଣିକି କଇଁ ।୧। 


ଗଛମାନେ ଏବେ ନଇ୍ତ ଆଇନାରେ 
ନିଜକୁ ଦେଖୁବା ପାଇଁ 
ପଣିକିଆ ଘୋଷା ସୁନା ପିଲାପରି 


ଆଗକୁ ଆସିବେ ନଇଁ । 
କେତେ କଥା ଥୁଲା କହିବା ପାଇଁକି କିଛି ମନେ ପଡ଼ୁ ନାହିଁ । ।୨। 


ବେଳେବେଳେ ଲାଗେ ନିଜକୁ ଅଚିହ୍ନା 
ଠିକଣା ନଥିବା ଚିଠି 
ଜାଣି ହୁଏ ନାହିଁ ସାଇତା ସୂତାରେ 
ପଡ଼ିଲା କେମିତି ଗଣ୍ଡି । 
ଗଙ୍ଗଶିଉଳିର ଭୁରୁଭୁରୁ ବାସ ମନ ଦିଏ ଚହଲାଇ ।୩ 
+++ 

୮୬ 


ଆଜସଜା 


ଚନ୍ଦ୍ରମା ତୁମେ ଯାଅ କାହିଁ ଗଲି 

ଏତେ ଆନମନା ହୋଇ 
ଅନେକ ଆଶାରେ ମହୁଆ ନିଶାରେ 

କଇଁ ଯେ ରହିଛି ଗହିଁ | ୦ । 


ହଜାଇ ଦେଇ ସେ ତା ମନରୁ ଯେତେ 
ଦୁଃଖ ଅବସାଦ, ଅବସୋସ ସାଥେ 
ମଗନ ହୋଇଛି ଶୁଭଲଗନରେ ସପନ ଶେଯରେ ଶୋଇ । ୧ । 


ତୁମ ଅନୁରାଗ ମାଣିକର ମୁଦି 


ପିନ୍ଧାଇ ତା' ମନ କରିଦେଲ ବନ୍ଦୀ 
କେତେ ବିଶ୍ବାସର ବିଶ୍ଵାବସୁ ହୋଇ ବୁଝି ତ ବୁଝିଲ ନାହିଁ । ୨ । 

ତୁମେ ଓ ମୁଁ 

ପ୍ରତୀକ୍ଷା 


କୃଷ୍ଣଠଚୃଡ଼ାର ଝରା ପାଖୁଡ଼ାରେ 
ବସନ୍ତ ପଡ଼ିଛି ଶୋଇ 
ଗୋପନେ ଗୋପନେ ଅଳସୀ ସପନେ 
ନିଜକୁ ହଜାଇ ଦେଇ । ୦ | 


କଢ଼ିବଉଳର ଗବାକ୍ଷ ଫାଙ୍କରେ 
ଜଳେ ମାଣିକର ଦୀପ 
ବିଳାସୀ ବସନ୍ତ ବନ୍ଦାପନା ପାଇଁ 
ସକାଳ ଜଳାଏ ଧୂପ 
ପ୍ରୀତିର କବିତା ପଢୁଛି କୋଇଲି ପ୍ରେମେ ଆନମନା ହୋଇ । ୧ । 


ଘାସଫୁଲ କେତେ ନିଜକୁ ସଜାଇ 
ପିନ୍ଧି ମୁକୁତାର ମାଳା 
ସଜପବନରେ କୁନି ପିଲାପରି 
ଝୁଲନ୍ତି ଝୁଲଣ ଦୋଳା 
ଶାମୁକା ରହିଛି ସିକତା ଶେଯରେ କାହା ବାଟ ଗହିଁଗାହି । ୨ । 


ଡୁମେ ଓ ମୁଁ ___—__—_—__—____ ୮୭ 

ଆଲଟ ଚାମର ପକାଇବା ପାଇଁ 
ଚଲାପଥ ଲତାଛାଇ 
ଏ ପାଖେ ସେ ପାଖେ ଗହିଁ ରାହିଁ କେତେ 
ଯାଉଛି ନିରାଶ ହୋଇ 
ସୁନାରି ହାତରେ ସୁନା ଅଳଙ୍କାର ତାରକସୀ କାମ ହୋଇ | ୩ । 


ଦେହର ଅଳସ ଭାଙ୍ଗୁଛି ମଳୟ 
ଛୁରିଅନା ବନ କୁଞ୍ଜ 
ଅଶୋକ, ହାତରେ ପୁଷ୍ପାଞ୍ଜଳି ଧରି 
ଭାବ ଜୁଆରରେ ଭିଜେ 
ଭାସିଭାସି ଆସେ ଅତର ସୁବାସ ସୁକାନ୍ତ ବସନ୍ତ ପାଇଁ । ୪ । 

. ୮୮ —————————————————— ଝୁମେ ଓ ମୁଁ 

ଫଗୁଣ 


ଫଗୁଣ ଜହ୍ନରୁ ଝରି ଆସୁଅଛି 
ସୁଧାଭରା କାହାହସ 
ମଳୟ ପବନ ଝୁଲଣାରେ ଝୁଲେ 
ସୁକୁମାର ମଧୁମାସ ।ଠ୦ା 


ଆମ୍ଭ ଡାଳେଡାଳେ ନବ କିଶଳୟେ 
ଭରା କେତେ ଶିହରଣ 
ଫଗୁଣର ଫଗୁ ମାଖ ହେଲାପରି 
ଦିଶୁଛି ଗହନବନ । 
କୋଇଲି ଗାଉଛି କାହା ଲେଖା ଗୀତ ପୁଲକାଇ ଦଶଦିଶ । ।୧। 
ମଲ୍ଲୀକଢ଼ି ମାଳେ କବରୀ ସଜାଇ 
ମାଟି କି ଭାବୁଛି ବସି 
କାହା ବାଟ ଗହିଁ ସଂଜରୁ ସକାଳ 
ଅଳପ ଅଳପ ହସି । 
ବାସକସଜ୍ଜା କି ସାଜିଛି ଆଜି ସେ, କିଏ ତା ମନ ମଣିଷ ? । ୨। 


ସରୁନଦୀ ଧାର ନୀଳ ଲହରୀରେ 
ନାଚୁଅଛି ଗଛଛାଇ 
ସେ ଛାଇ ନାଚର ଅଳସ ବିଳାସେ 
ନଦୀ ବାଟ ଭୁଲେ ନାହିଁ । 
ରହିଗଲା ପରି ଲାଗୁଥାଏ ସିନା ନଦୀର ନାହିଁ ଅଳସ ।୩ 

ତୁମେ ଓ ମୁଁ ——_———_—_—__—__ ୮୯ 

ବାସଙ୍ତୀ ଗୀତି 


ବସନ୍ତ ଆସିଛି ଆଜି 
ସାତ ଦରିଆର ସେପାରୁ ଆସିଛି 
ମନର ମଣିଷ ଖୋଜି ।୦ା୮ 
ଦିଗେ ଦିଗେ ରାଜେ ମଳୟ ବିଳାସ 
ଆଶାର ମୁକୁଳ ଶୁଭ ଅଭିଳାଷ 
ବକୁଳ କାମିନୀ କୁଞ୍ଜେ ଶୁଭୁଛି ଅଳିର ଆଳାପ ରାଜି ।୧। 
ନୀଳ ସରସୀରେ ଫୁଟିଛି କମଳ 
ଦେଖୁବ ବସନ୍ତ ବିଭବ ବିମଳ 
କୋଇଲି କୁହୁରେ ସହକାର ବନ ନିଜକୁ ପାଉନି ଖୋଜି ।୨। 
ଜହ୍ରାତି ଅବା ପଡ଼ୁଛି ଚମକି 
ଆନମନା ହୋଇ ନିଜଛାଇ ଦେଖ 
ଗହନବନରୁ ଆସୁଅଛି ଭାସି ଝରାସୃତି ସୁରରାଜି ।୩ 
ନୀଳପରୀ ଦେଶ ଆସିଛି କି ନଇଁ 
କରେ ନାହିଁ ନାହିଁ ଫେରି ଯିବାପାଇଁ 
ନିଜ ବାଟ ନିଜେ ଯାଇଛି କି ଭୁଲି ମରତ ପ୍ରୀତିରେ ମଡି ।୪ 
ତନୁ ତନିମାରେ ଭରା ମାଦକତା 
ପରାଣେ ପରାଣେ ଆହ୍ଲାଦ ସାଇତା 
ଅବଚେତନାରୁ କିଏ ସେ କହୁଛି, ଆସୁଛି ସୁଦିନରାଜି ।୫ା 

ଜୁୃଡନ ଉଷା 


ନୂତନ ଉଷାରେ ନବ ଚେତନାର 

କନକ କିରଣ ପଡ଼ିବ ଝରି 
ସେଇ କିରଣରେ ବିକଶି ହସିବ 

ଗଗନ ପବନ ପାହାଡ଼ ଦରୀ | ୦ 


ଅବଚେତନାର ଘନ ଅନ୍ଧକାର 
ସେ ଶୁଭଲଗନେ ହୋଇଯିବ ଦୂର 
ମନ ମଧୁବନ କୁସୁମ ବିତାନ 
ପିକ କୁହୁଗାନେ ଉଠିବ ପୂରି ।୧। 


ପରାଣ କୁଞ୍ଜରେ ପୁଲକ ମଳୟ 
ସରଜିବ ଗ୍ରରୁ ଲଳିତ ବଳୟ 
ଅବନୀମୋହନା ନୂଆ ଉଦ୍ଦୀପନା 
ଜୀବନରୁ ବାଧା ନେବଟି ହରି ।୨। 


ଆସିବ ଦେହରେ ଲାବଣ୍ୟ ଜୁଆର 
ଦିଶିବ ଶରୀର ଶୋଭନ ସୁନ୍ଦର 
ଜରା ମରଣର ହିମଶୀତଳତା 


ଯିବଟି ଜୀବନୁ ଦୂରକୁ ଗାଲି ।୩ 

୯୨ 


ଆଣଲୋକଡୀର୍ଥ 


ଗଭୀର ନିଶୀଥେ ଗାଉଅଛି ବସି 

ଏ ପକ୍ଷୀ କାହାର ଗୀତ 
ଯେତେ ଶୁଣିଲେ ବି ନୂଆନୂଆ ଲାଗେ 

ଚିତ୍ତ ପ୍ରୀତିପୁଲକିତ । ୦ । 


ଗଛ ଡାଳେଡାଳେ ପବନ ଅଟକେ 
ସେ ଗୀତ ଶୁଣିବ ବୋଲି 
ପତରେ ପତରେ ଗୀତ ଶୁଣିବାକୁ 
ଜୋଛନା ରହିଛି ଝୁଲି 
ଝରା ଶିଶିରର ଝୁଣ୍ଟିଆ ଝଙ୍କାରେ ଝରିଝରି ପଡ଼େ ଶୀତ | ୧ । 


ଉଦାସ ଦିଗନ୍ତ କାହା କଥା ଭାବି 
କେତେ ସତେ ଆନମନା 
ନୀରବ ଭାଷାରେ କରେ ମନେ ମନେ 
କାହା ମୁଗ୍ଧ ବନ୍ଦାପନା 
ତାରାର ଦୀପାଳି ଯାଉଅଛି ଜଳି ଆକାଶ ଆଲୋକ ତୀର୍ଥ । ୨ | 
+++ 


ତୁମେ ଓ ମୁଁ 


Digitized by PPRACHIN, SOA 


ଲାବଣ୍ଯବତଡୀର ଲାକ 


(ସେ ଯେ) ଚନ୍ଦ୍ରଭାନୁର ପ୍ରଥମ ଦେଖାରେ 
ଲାବଣ୍ୟବତୀର ଲାଜ 

(ସେ ଯେ) ଉଷାକିରଣର ପ୍ରଥମ ଛୁଆଁରେ 
ଗଙ୍ଗଶିଉଳିର ସାଜ ।୦। 


ପ୍ରଥମ ଶିଶିର ଭିଜା ଧାନ କ୍ଷେତ 

ଚହଲା ମନର ଗେରାଗ୍େେରା ଗୀତ 

ଆଶା ପଲଙ୍କର ଭାଷା ମନୋହର 
ଜୋଛନା ଧଉଳା ଶେଯ ।୧। 


ଚନ୍ଦନ ବନର ବାସ ଅନୁପମ 

ନୀରବ ଭାଷାର ଭାବ ମନୋରମ 

ପ୍ରବାସୀ ପ୍ରଣୟୀ ପ୍ରଥମ ପାହାନ୍ତା 
ବାଉଳା ସପନ ସଜ ।୨। 


ଧୀର ପବନର ଅଳସୀ ଝୁଲଣା 

ନିଜ ସ୍ବତି ପ୍ରେମେ ନିଜେ ସିଏ କିଣା 

ଚହଲା ପାଣିର ଗଛ ଛାଇ ସିଏ, 
ମାଧବ ମହୁଆ ସଞ୍ଜ ।୩ 

୯୪ 


ଜୁଆଡିନ 


ହୀରା ଫୁଲ ଫୁଟା ଭରା ଜହୁରାତି 

ପାଦରେ ଅଳସୀ ଗଲି, 
ମହୁଆ ଅତର ମାଖୁଛି ପବନ 

ରାତିକୁ ପାଇବ ବୋଲି । ୦ | 


ରସିକପଣର ବଉଳଫୁଲରେ 
ବନଭୂମି ଡେଣା ବାସେ 
ବନଗହନର ଫାଙ୍କରେ ଫାଙ୍କରେ 
ଅତଣ୍ଡୀଲତା କି ଖସେ ! 
ନୂଆ ଦିନଟିଏ ଆସୁଛି ଓହ୍ଲାଇ ପୂର୍ବ ଦିଗେ ଖୁଲିଖଝୁଲି । ୧ । 


ରୁପା ରାଦରର ବେଢ଼ଣରେ କିବା 
ଶୋଭା ତାରକସୀ କାମ 
ନହୁଡ଼ି ପିଠିରେ ମୂଦୁ ଶୀତଳତା 
ଓହ୍ଲାଇବା ଉପକ୍ରମ । 
ଝାଉଁବଣ ବୀଥୁ ଗାଉଅଛି ଗୀତି ହସିହସି ଝୁଲିଝୁଲି । ୨ | 

ଶିଗିର ବିନ୍ଦୁ 


ମୁଁ ଯେ ଯାମିନୀ ଶିଶିର ବିନ୍ଧ 
ମନ ତଳେ ମୋର ଲହରୀ ଭାଙ୍ଗୁଛି 
ଭାବର ସୁନୀଳ ସିନ୍ଧୁ | ୦ା 


ମୋ ଜୀବନ ନୁହେଁ ମରୁ ମରୀଚିକା 
ନୁହେଁ ମୁଁ ଅଲୋଡ଼ା ନୁହଁଇ ମୁଁ ଏକା 
ମୋ”' ଟିକି ବୂକୁରେ ଧରି ରଖୁଛି ମୁଁ ଦୂର ଆକାଶର ଇନ୍ଦୁ | ୧। 


ଆକାଶରୁ ଆସି ମାଟିରେ ରହିଛି 
ମାଟି ସୁବାସରେ ବିଭୋର ହୋଇଛି 
ହଜାଇ ନିଜକୁ ଖୋଜୁଛି ନିଜକୁ ହୋଇ ଆପଣାର ବନ୍ଧୁ ।୨। 


ପବନ ଆସିବ ପକ୍ଷୀରାଜ ଚଢ଼ି 
କହିବ ତା ସାଥେ ଯିବାପାଇଁ ଉଡ଼ି 
ଖୁସି କରିବାକୁ ତାକୁ ମୁଁ ଚାହନା ସେ ନୂହେଁ ମୋ” ପ୍ରାଣବନ୍ଧୁ ।୩ 


ସକାଳ ସୂରୁଯ ଆସି ହସି ଉଇଁ 
କିରଣ ହାତରେ ଦେବ ମତେ ଛୁଇଁ 
ସେ ପରଶ ମୋର ମନରେ ଆଣିବ ନବ ଚେତନାର ମଧୁ !୪। 


ଭେଟିଦେବି ତାଙ୍କୁ ନିଜେ ମୁଁ ନିଜକୁ 
ମୋର ବୋଲି କିଛି ନ ଥିବ ପଛକୁ 
ତାଙ୍କ ଇଚ୍ଛାରେ ମୁଁ ମଉସୁମୀ ହୋଇ ବରଷିବି ବର୍ଷା ବିନ୍ଦୁ ।୫ା 

ଅଗୁଣ ଆସିବ ବୋଲି 


ଯେଦିନୁ ଶ୍ରାବଣ କହି ଦେଇଗଲା 
ଫଗୁଣ ଆସିବ ବୋଲି 
ସେଦିନ ଫଗୁଣ ବାଟ ମୁଁ ରହିଛି 
ନରମ ନୟନ ମେଲି । ୦ | 
ମୋ ମାନସ ପଟେ ଆଙ୍କି ମୁଁ ଦେଇଛି 
ବସନ୍ତର ଚାରୁଛବି 
ନବ କିଶଳୟ ଅଧର ହସରେ 
ମୁନି ମନ ଯିବ ଦବି 
ଆମ୍ଭ ବଉଳର ମହୁଆ ବାସରେ ଆନନ୍ଦର ଲୁଚକାଳି ।୧। 
ଧରା ଧୂଳି ହେବ ଚନ୍ଦନର ରେଣୁ 
ଫଗୁଣର ପାଦ ବାଜି 
ପରାଣ ଗହନେ ସପତ ସୁରରେ 
ମୁରଲୀ ଉଠିବ ବାଜି 
ବନର ହରିଣୀ ସେଇ ସୁରେ ସୁରେ ଯିବ ନିଜ ବାଟ ଭୁଲି ।୨। 
ସୁନା କିରଣରେ ପରକୁ ରଙ୍ଗାଇ 
ଉଡ଼ିଉଡ଼ି ଯିବ ପକ୍ଷୀ 
ପତର ଗହଳେ ଲତାର ଦୋଳିରେ 
ଝୁଲୁଥୁବ ନିଦ ମାଖୁ 
ଆନମନା ହୋଇ ବସିଥିବ ମାଟି କବରୀରେ କଢ଼ମଲ୍ଲୀ ।୩ 
ଭାସି ଆସୁଥୁବ ମଳୟ ଢେଉରେ 
ବନଫୁଲ ମିଠା ବାସ 
କୋଇଲି କୃହୁରେ ଦିଗଦିଗନ୍ତରେ 
ମାଦକ ମୋହନ ରାସ 


ନୀଳ ଆକାଶର ନୀଳିମ ବିତାନେ ଜହ୍ନ ହସୁଥିବ ଝୁଲି ।୩ 

ରର୍ୱଏରେଗା 


ବୁଣିଦେଲା କିଏ ଆଜି ରେଣୁରେଣୁ ଜୋଛନା 

ଜୋଛନାରେ ତାରକସୀ ମନଲୋଭା ରଚନା 
ମାଟିଯାଏ ପ୍ରେମେ ଭିଜି ନିଜକୁ ପାଏନା ଖୋଜି 

କାହା ସୃତି ବୀଣାସୁରେ ଚିହ୍ନାଲାଗେ ଅଚିହ୍ନା ।୦ା 


କଇଁଫୁଲ ଖେଳେ ଦୋଳି ନୀଳ ସରସୀରେ 
ଭରି ଦେଇ ଲାଜ ମଧୁ ମନ କଳସୀରେ 
ନିଜ ମୁହଁ ନିଜେ ଦେଖେ, ନୀଳ ଜଳ ଆଇନା ।୧୮ 


ଚହଲାବନ ଗୀତରେ ଶୁଭେ ତୁମ ସୁର 
ବେଳେବେଳେ ଲାଗେ ପାଖ ବେଳେବେଳେ ଦୂର | 


ବେଳେବେଳେ ଚିଠି ମିଳେ, ନ ଥାଏ ତା ଠିକଣା 19 
+++ 


ତୁମେ ଓ ମୁଁ (୯ ୭ 


Digitized by PPRACHIN, SOA 


୯୮ 


6ମେଘଙଝୁଲଣା 


ଆକାଶର ନୀଳିମାରେ ଲେଖା କେତେ କବିତା 
କବିତାରୁ ଦିବାନିଶି ଝରେ ମଧୁ ମମତା | ୦ 


ଲତିକା ଅପରାଜିତା ନିଜକୁ ହଜାଇ 
ଅଳପଅଳପ ହସେ ମନକୁ ମଜାଇ 
ହାତ ପାପୁଲିରେ ଭରି ଶିଶିରର ମୁକୁତା ।୧। 


ପରଦେଶୀ ପାନ୍ସଧଗ୍ାଲେ ଆନମନା ହୋଇ 
ଝରା ଶିଶିରର ସେଇ ମୁକୁତାକୁ ଗହିଁ 
ଘାସର ନରମ ଦେହ ଛୁଇଁଦିଏ ସବିତା । ୨। 


ନଦୀଧାରା ଧୀରଧୀର ଅଳସ ତାଂ ଗଲି 
ପଢୁଥାଏ ସେ କବିତା ଆପଣାକୁ ଭୁଲି 
ତୁଠ ପଥରକୁ ଦେଇ ସରଗର ବାରତା ।୩ 


ସପନ ତ କଢ଼ ଧରେ ଅବଚେତନାରେ 
ନରମ ହାତରେ ଲେଖା ସରୁ ତୁଳିକାରେ 


ଧଳାମେଘ ଝୁଲଣାରେ ଝୁଲେ ତୋଫା ତାରକା । !୪। 

ବାସକଳଙସ 


ଛୁଇଁଛୁଇଁ ଏ ପବନ ଆସେ କେଉଁ ମୁଲକ 
ମହୁଆ କୁସୁମକୁଞ୍ଛ ମନେ ଭରି ପୁଲକ | ।୦୮ 


ଆଣିଥାଏ ବାସଭରା ଉଚ୍ଲଳା ସେ କଳସ 
ବିଞ୍ଚଦିଏ ତନୂମନେ ମମତାର ବିଳାସ 
ଭରିଦିଏ ପରାଣରେ ସୋହାଗର ଝଲକ ।୧। 


କାହା ମନେ ଲାଗିଯାଏ ଅଭିମାନ ପରଶ 
ଆଉ କିଏ ଲାଜେ ଭିଜି ମନେମନେ ହରଷ 
ବେଳେବେଳେ ଲାଗେ କିବା ନିମିଷ କି କଳପ । ୨। 


ନିଜକୁ ହଜାଇ କିଏ ଆପଣାର ବଳୟେ 


ପାଇବାର ଆଶା ରଖେ ସପନର ମଳୟେ 
ବହୁଦୂରୁ ଭାସିଆସେ ଅପାଶୋରା ଆଳାପ ।୩ 

୧୦୦ 


ମଧୁଜ୍ୟୋସ୍କା 


ଲାଜଲାଜ ଜୋଛନାରେ ଭିଜା କେତେ ସପନ 
ହଜିଯାଏ ମନ ଆଜି ହୋଇ ପ୍ରୀତି ମଗନ 

ଚାହିଁଚାହିଁ ସେହି ମଧୁ ଲଗନ |! ॥ ୦ ॥ 
ଚହଲା ବନଲତାରେ 

ଆକାଶର ନୀଳିମା ଝରଇ 
ଜହର ମଧୁର ହସେ 

ଝୁରାମନ ଆହୁରି ଝୁରଇ 
ଧୁଆଁ ପରି ଦିଗ ଦିଶେ, କିଏ ମିଠାମିଠା ହସେ । 

ଦେହେ ଭରିଦିଏ ଶିହରଣ | ॥ ୧ ॥ 
ତଟିନୀର ଧାରେଧାରେ 

ଧୀରଧୀର ଶୀତଳ ପବନ 
ଛୁଇଁଯାଏ କେଦାରର 

ସବୁଜିମା ଜଗାଇ କମ୍ପନ 
କଛନାର କୁଞ୍ଜବନେ ଚହଲା ସୁଷମା ରଚେ 

ଅନୁପମ ଲହରୀ ପ୍ଲାବନ ।! ॥ ୨ ॥ 
ଫଗୁ କେତେ ଝରିଯାଏ 

ବାଟେଘାଟେ ଧୂସର ବୀଥରେ 
ମରମକୁ ଛୁଇଁଯାଏ 

କିଏ ସିଏ ଅବୂଖଝା ଗୀତିରେ, 
ଜୀବନର ଦେବାଳୟ ଧୂପବାସେ ମଧୁମୟ 

ଦେବତାର ନାହିଁ ଦରଶନ । ॥ ୩ ॥ 

ଜୀରବଡତା 


ନଦୀ ଯାଏ ଝୁଲିଖଝୁଲି ଲହରୀ ଦୋଳିରେ 
କୁଳୁକୁଳୁ ଗୀତ ଗାଇ କିବା ଭାଳିଭାଳିରେ ॥ ୦ ॥ 
କାହା ଭାବପ୍ରବଣତା ଆଉ କା”ର ନୀରବତା 
କାହା ହୃଦୟର ବ୍ୟଥା ଥାଏ ସେ ଗୀତରେ ଲେଖା 
କାହା ମାନ ଅଭିମାନ ଅନୁରାଗ ଗୀତିସୁରେ ଯାଏ ଝରିଝରିରେ ॥ ୧ ॥ 


ଗଛରୁ ପତର ଖସେ ଲହରୀରେ ଯାଇ ମିଶେ 
କେବେ ଅକୂଳରେ ଭାସେ ବେଳେବେଳେ କୂଳେ ଦିଶେ 
ହତାଶାର ବିଷ ଭାରେ ତା'ର ମନ ଦୀର୍ଘଶ୍ବାସେ ଯାଏ ଜଳିଜଳିରେ ॥ ୨ ॥ 


ଭାବନାର ଓଦାଜାଲେ ନିଜ ପାଦ ନିଜେ ଛନ୍ଦି 


ବୁକୂଭରା କୋହ ଚାପି ନିଜ ଦେଶେ ନିଜେ ବନ୍ଦୀ 
ବୁଝିହୁଏ ନାହିଁ କିଛି ବେଳ ଯାଏ ବୃଥା ଚାଲି ଖାଲି ଭାଳିଭାଳିରେ ॥ ୩ ॥ 

ଜର୍ତ ବଦ୍ରିଯାଏ 


ଗୋଧୁଳିଗଗନଧାରେ ତାରାଟିଏ ଆସି 
ନଦୀ ବକ୍ଷେ ନିଜ ଛବି ଦେଖୁଥାଏ ବସି । ॥ ୦ ॥ 


ଜାଗର ଦୀପାଳି ଜାଳେ କାହା ପାଇଁ ସିଏ 
ପ୍ରୀତିର ମଧୁଝରଣା ଝରିଝରି ଯାଏ, 
ଲୋହିତ ବରଣା ମେଘ 
ଯାଏ ଭାସିଭାସି । ॥ ୧ ॥ 
ଦୂରୁଦୂରୁ ଶିରିଶିରି ବହେ ଧୀର ବାଆ 
ବନଲତା ଫୁଲକୁଞ୍ଜା ଗାଏ ଗୀତ ନୂଆ 
ନଦୀ ଯାଏ ବହିବହି 
ମୂଦୂମୂଦୁ ହସି । ॥ ୨ ॥ 


ଦେହରେ ରୋମାଞ୍ଚ ଜାଗେ ପ୍ରାଣରେ ପୁଲକ 
ଏକ ଲୟେ ଚାହେଁ, ତା'ର ନ ପଡ଼େ ପଲକ 
ଜୀବନ ଲତାରେ ଫୁଟେ 
ଆଶା ଫୁଲରାଶି ! ॥ ୩ ॥ 

ବିରଦ୍ର ବଇଁଶୀ 


ନୀଳ ଆକାଶରେ ନୀଳିମା ସେପାରେ 
କିଏ ସେ ଭାବୂଛି ବସି 
ସେ ଭାବନା କେତେ କରେ ଆନମନା 
ମରତ ମାଟିକୁ ଆସି ॥ ୦ ॥ 


ସୃତିଫୁଲ କୁଞ୍ଜବନେ ସେ ଭାବନା ଆସି 
ବଜାଇ ଦେଉଛି ଧୀରେ ବିରହ ବଇଁଶୀ 
ଏ ପବନ ଆଣିଦିଏ ବେସୁରା ରାଗିଣୀଟିଏ, 
ବୁଣି ଦେଇ କଣ୍ଟା ରାଶିରାଶି । ॥ ୧ ॥ 


ଗୋଧୁଳି ଲଗନେ କେତେ ଉଦାସ ମନରେ 
ପକ୍ଷୀଟିଏ ବସି ଭାବେ ଗହନ ବନରେ 
ଯିବାପାଇଁ ହେବ ତାକୁ ଆଉ ବହୁ ଦୂରପଥ 
ଏହା ଭାବି ଦିଏ ଖାଲି ହସି । ॥ ୨ ॥ 


ନଲି ଯାଏ ବହି ତା'ର ଆପଣା ବାଟରେ 
ଚିହ୍ନ ରଖୁ ଯାଏ ଚାଲି ଅନେକ ଘାଟରେ 
ସେ ଚିହ୍ନକୁ ଦେଖଦେଖ୍ ଆଖୁ ମୋର ଯାଏ ଲାଖି 
କିଛି କହି ପାରେନା ଭରସି । ॥ ୩ ॥ 

ଛାଇ ଆଲୁଅ 


ଦୂର ଦିଗନ୍ତର ଅଭିନନ୍ଦନକୁ 
ପାଦରେ ଦେବନି ତୁମେ ଠେଲି. 
ସାଗର ସିକତା ଧାରେଧାରେ ଦେଖ 


~~ ae —~ 


ନିଜକୁ ଖୋଜୁଛି ମାଟିର ମହକ 

ଛାଇ ଆଲୁଅର ଧାରେଧାରେ 
ଶିଶିର ପଖଳା ନରମ ଫୁଲରେ 

ଆଖନ ଲାଖ ଯାଏ ଥରେଥରେ । 
ମଳୟପବନ ଛୁଇଁଯାଏ ତାକୁ 

ଦେଇ ଶିହରଣ ଦେହେ ଭରି | ॥ ୧ ॥ 


ମାଟିର ମଣିଷ ମନମୁକୁଟରେ 
ମଣିମୁକୂତାର ଅନୁଭବ 
ଲଳିତଲବଙ୍ଗ ଲତାରେ ଆସିଛି 
ନବ କିଶଳୟ ମଉଉଚ୍ଛବ 
ପରାଣ ଗହନେ ତୁମ ପାଇଁ ଫୁଟେ 
କେତେ ସଜଫୁଲ କେରିକେରି । ॥ ୨ ॥ 

ଜଦ୍ରାତି 


ଅଶିଣର ଏଇ ଜହ୍ନ ରାତିରେ 
କିଏ ସେ ଗାଉଛି ଗୀତ 
ଗୀତ ନୁହେଁ ସେ ତ ମନ ବୀଣାତାରେ 
ନୂଆ ସୁର ପୁଲକିତ । ୦ | 


ନୀଳ ଢେଉପରେ ପବନ ଦୋଳିରେ 
ଝୁଲେ ସଜ କଇଁଫୁଲ 
ପାଖୁଡ଼ାରେ ତା'ର ଲେଖା ହୋଇଅଛି 
କଚିତା ଅମୁଲମୁଲ । 
ମୁକୂତା କି ତା'ରେ ସମାନ ହୋଇବ ମମତାରେ ସୁରଭିତ | ।୧। 


ଶୁଭୁଛି କାହାର ପାଦର ଶବଦ 
ଲାଗେ ଚିହ୍ନାଚିହ୍ନା ପରି 
ଦୂରେ ଦିଶୁଅଛି ଛାଇ ଆଲୁଅରେ 
ଫୁଟା ସୃତି କେରିକେରି | 
ନିଜ ଆଇନାରେ ନିଜକୁ ଦେଖୁଲେ ଲାଗଇ ଅପରିଚିତ । ।୨। 
ଲତା ଝୁଲଣାରେ ଝୁଲୁଅଛି ଛାଇ 
ଲଳିତ ଲାବଣ୍ୟ ମାଖି 


ଦୂରଦେଶୀ ପାନ୍ତ୍‌ ନିଜକୁ ଖୋଜେ ମୁଁ 
ନିଜେ ତ ନିଜର ସାକ୍ଷୀ 


ମୋହନ ମହକେ ଭରା ଏ ମୂଲକ ମଧୁଛନ୍ଦେ ଛନ୍ଦାୟିତ ! ।୩ 

ଅଲାଟ 


ନୀଳନୀଳ ସପନର ଅଳସୀ ନିର୍ଝର 
ସୃତିର ଗାଦର ତୁମେ ରେଶମୀ ରାତିର । ୦ |! 


ଭିଜାଭିଜା କେଶରରେ ମନଲାଖୁ ମହକ 
ରୂପ ରାଇଜର ତାରା, ଭରାପ୍ରୀତି ପୁଲକ 
ଅତରମଖା ପବନ ମଦନ ଦୋସର | ୧ । 


ଲାଜର ତମାଳ ଆଭା ହସର କାନନେ 
ମଙ୍ଗଳ ପ୍ରଭାତୀଶୋଭା ଆଶାର ଭୁବନେ 
ଜଳଧାରା ତୁମେ ପରା ଅଶେଷ ଶୋଷର |! ୨ | 


ମହାନ ଭାବରେ ଭରା ଅନୁଭବ ତୁମେ 
ତୁମେ ଚଲାପଥ ପୁଣି ପଥୁକ ଏ ଭୁମେ 


ଆକାଶୀ ମଲାଟ ତୁମେ ମରତ ମାଟିର ! ୩ ! 

ଆଏସ୍ସାକ୍ଷାତକାର 
ସେ ଦିନ ନିଜକୁ ନିଜେ ମୁଁ ଭେଟିଲି 
ଭାବନାର ନଇକୂଳେ 
ପରରିଲି କିଆଁ ଏମିତି ବୂଲୁଛ 
ନିଛାଟିଆ ଖରାବେଳେ । ୦ । 


କେହି ତ ନାହାନ୍ତି ପାଖରେ ଆଖରେ 
କଥା ପଦେ ହେବାପାଇଁ 
ଆହା କରିବାକୁ ସାହା କେହି ନାହିଁ 
ସାହା ନିଜ ଦେହ ଛାଇ | 
ଉଦାସ ଆଖରେ ବେସୁରା ରାଗିଣୀ, ଭଙ୍ଗା ବେହେଲାର ତାରେ | ୧ । 


କାହାକୁ ଖୋଜୁଛ କିଏ ଆସିବ କି 
ଗାହିଁଛ କାହାର ବାଟ ? 
ପାଦ ଟଳମଳ ବେଶ ଅସମ୍ଭାଳ 
ଥରଥର ତୁମ ଓଠ 
ଦିଶୁଛି ସତେ କି ସକାଳର ତୋଳା ପଦ୍ମଫୁଲ ଗୋଧୂଳିରେ । ୨ ! 

ବିରହ ତାତିରେ ଜଳି ଯାଇଛି ତ 
ଆଶା କିଶଳୟ କେତେ 
ଲାଗୁଛି ଯେମିତି ପ୍ରବାସୀ କି ତୁମେ 
ନିଜ ଦେଶ ବାଟ ଘାଟେ । 
କହିବାକୁ ଯାହା ଗହୁଁଥିଲ ତୁମେ ପାରିଲନି କହି ଥରେ | ୩ | 


ରାଜକୂମାର କି ଆସିବ ସରଗୁଁ 
ପକ୍ଷୀରାଜ ଘୋଡ଼ା ଚଢ଼ି 
ସୁନାର ଚଢ଼େଇ ଉଡ଼ିଉଡ଼ି ଯିବ 
ତୁମ ପାଖେ ଡେଣା ଝାଡ଼ି 
ବସନ୍ତ ମାଧୁରୀ ଦିଗେ ଦିଗେ ପୂରି ଉଛୁଳି ଯିବ କି ବାରେ ? | ୪ । 

ଆସ ନେପଦୀ 


ନଇଁନଇଁ ଆସେ ଗୋଧୁୂଳିର ବେଳା 
ଫିକା ଅବିରର ରଙ୍ଗେ 
ଏକାକୀ ପଥଵକ ଉଦାସେ ମଗନ 
କେହି ନାହିଁ ତା'ର ସଙ୍ଗେ ।୦। 


ଦୂର ମରୁବାଲି ବାଟ ଚାଲିଗଲି 
ଥରଥର ପାଦ ମୁଣ୍ଡରେ । ଗଣ୍ଡିଲି 
ଯାଇ ହେଉ ନାହିଁ, ରହି ହେଉ ନାହିଁ, କଣ୍ଟା ଫୁଟିଯାଏ ପାଦେ । ।୧। 


ସବୁ ହତାଶାକୁ କରି ଦେଇ ଦୂର 
ବେଳେବେଳେ ଶୁଭେ କାହା ମିଠା ସୁର 
ପାଖେ ପୁଣି ଦୂରେ କିଏ ଗାଉଛିରେ ଗୀତ ଆଶାବରୀ ରାଗେ | 19୨। 


ବେଳେବେଳେ ଦିଶେ କାହା ପାଦ ଚିହ୍ନ 
ଅଜଣା ପୁଲକେ ମନ ଛନ୍ନ ଛନ୍ନ 
ଅତି ଆପଣାର କିଏ ଅଛି ଜଣେ, ପଥିକ ଏକଥା ଭାବେ ।୩ 


ଲିଭିଯାଏ ବେଳେ ସେଇ ପାଦ ଚିହ୍ନ 
ନିରାଶା ଅନ୍ଧାରେ ଆକୁଳ ପରାଣ 


ସେତେବେଳେ ଶୁଭେ ହତାଶ ହୁଅନା, ˆ ତୁହି ବସିଛୁ ମୋ କାନ୍ଧ | 

ଇନ୍ଦ୍ଦଧନୁ 


ତୁମେ କେତେବେଳେ ଶୀତର ସକାଳ 
ମାଧବୀ ଜୋଛନା ରାତି 
ଅଳସୀ ସଞ୍ଜର କବରୀରେ ଖଞ୍ଜା 
ତାରା ହୀରା ଫୁଲ ପନ୍ତି ।୦। 


ପାହାନ୍ତି ବେଳାର ଲିଭା ଜହ୍ମରେଖା 
ଶିଉଳି ମଳିନ ଜଳ 
ସଜ ସକାଳର ଶିଶିରରେ ଭିଜା 
ସୁନ୍ଦରୀ ଷୋଡ଼ଶୀ ଫୁଲ । 
ବିରହ ବଇଁଶୀ ବେସୁରା ରାଗିଣୀ, ଯୋଡ଼ା ବଇଶାଖୀ ତାତି ।୧। 


ଶୁଖି ଆସୁଥିବା ଶରତ ସୀମାନ୍ତ 
ନଦୀର ଉଦାସ ଧାର 
ଭାଙ୍ଗିପଡୁଥିବା ବସନ୍ତ ବିରହୀ 
ନବ ଯଉବନ ଭାର 
ହଜି ଯାଇଥିବା ଶାକୁନ୍ତଳ ମୁଦି ଯହିଁ ଲେଖା କେତେ ସୃତି ।।୨।। 

ଯମୁନାର ନୀଳ ନୀର ବିହାରିଣୀ 
ମନୋରମ ହଂସ ଗୀତି 
ବରଷାରେ ଭିଜା ସିକତା ଶୋଭନା 
ନୂଆ ଝାଉଁବନ ବୀଥି 
ମୁଁ ଖୋଜୁଥିବା ସେ ଗାଁ ଠିକଣା ଯହିଁ ତୁମେ ମଧୁମତୀ । |୩। 


ଗୋଧୁଳି ଗଗନ କଳସୀ ଉଛୁଳା 
ବାରୁଣୀ କିରଣ ଧାରା 
ପାଇ ନ ବୁଝିବା, ନବୁଝି ଖୋଜିବା 
ଖୋଜି ନ ପାଇବା ପରା 
ନବ ପ୍ରଭାତର ଶୁଭ ଅରୁଣିମା ଆଶାମଧୁକୁଞ୍ଜକାନ୍ତି ।।୪ । | 

ଆଟି ଖେଳନା 


ଆଉ ଭାଙ୍ଗିବନି ମାଟିର ଖେଳନା 
ମାଟି ହୋଇଯିବ ଖଣ୍ିସୁନା 
ଖାଲି ସୁନା ନୁହେଁ ହୋଇବ ତହିଁରେ 
ତାରକସୀ କାମ ଅନୁପମା । ।୦ା 


ସୁନାରେ ସୁବାସ ଆସିବ ସେ ଦିନ 
ନନ୍ଦନ ମନ୍ଦାର ବାସ ମନୋରମ 
ଚିର ମଳୟର ଧୀର ହିଲ୍ଲେଳରେ ଆଳାପ ତୋଳିବ ପ୍ରାଣବୀଣା ।୧। 


ଅଧୁକ ଶ୍ୟାମଳ ଦିଶିବ ବନାନୀ 
ଦିବ୍ୟ ଗନ୍ଧେ ଛନ୍ଦା ଦିବସ ରଜନୀ 
ଲାବଣ୍ୟ ଲହରୀ ଯିବଟି ପହଁରି ଦଶଦିଗ ହେବ ଆନମନା !୨। 


ଝଲସି ହସିବ ତନୁ ସେହି ଦିନେ 
ଚନ୍ଦ୍ରମା ଶୋଭନ ଛାୟା ଦରପଣେ 
ଜୀବନ ଯାତନା ସବୁ ହେବ ଚୂନା, ହେବ ଆନନ୍ଦର ନିରାଜନା ।୩ 


ପରାଣ କୁଞ୍ଜରେ ନବ କିଶଳୟ 
ରଚିବ ସୁରମ୍ୟ ନରମ ବଳୟ 
ନୂତନ ଚେତନା ଆଣିବ ମାନସେ, ସତେଜ ସୁନ୍ଦର ସୁଭାବନା ।୪। 
ଶୁଭ ତରଙ୍ଗଣୀ ନୀଳ ନୀରବେଣୀ 
ହେବ ବେଗଗାମୀ ଦୂର ପ୍ରବାହିନୀ 
ଦୁଇ କୂଳେ ତାର ସବୁଜ କେଦାର, ବନ୍ଧା ଅନୁରାଗେ ମନୋରମା ।୫ା 


ଅତି ମାନବର ସରୁ ପାଦ ରେଖା 
ସରଜିବ ବିଶ୍ନେ ସୁନ୍ଦର ଅଳକା 


ଜଗତ ହୋଇବ ଦେବତା ନିବାସ, ସରଗ ଗରବ ହେବ ଚୂନା ।୬ 

ଶିଷା : ଏମ୍‌ ଏ. ଏମ୍‌ ପିଲ୍‌ ପିଏର୍‌ଚି। 
୧୯୭୭ ମସିହାରେ ଓଡ଼ିଆ ଏମ୍‌.ଏ. ପରୀକ୍ଷାରେ 
ପୁଥମ ଶ୍ରେଣୀରେ ପ୍ରଥମ ସ୍କାନ ଅଧ୍‌କାର କରି ଭଳ୍ସଳ 
ବିଶ୍ଵବିଦ୍ୟାଳୟ ଖର୍ଵପଦକ ଓ 
ଭର୍ତକବି ମଧୁସୂଦନ ରାଓ ସୂର୍ଣଧପବକ ଲାଭ । 


ବୃତ୍ତି ¦ a 
ବିଭାଗରେ ପୁଫେସର ଭାବେ 


